

# അൽമായവേദി



അഖില മലങ്കര ഓർത്തഡോക്സ് അൽമായവേദിയുടെ മുഖപത്രം

പുസ്തകം 3

ലക്കം 2

ഏപ്രിൽ 2008

പേജ് 6

## ഓർത്തഡോക്സ് സഭയുടെ ദുർവ്വിധി

കെ. വി. ഏബ്രഹാം കൊടുവത്ത്

ഇന്ത്യയുടെ പരമോന്നതകോടതി മുതൽ എല്ലാ കോടതികളും ഓർത്തഡോക്സ് സഭയ്ക്ക് അനുകൂലമായി വിധികളെഴുതി. വ്യവസ്ഥാപിത ഭരണനേതൃത്വമാണ് സഭയ്ക്കുള്ളതെന്ന് ഓർത്തഡോക്സ് സഭാംഗങ്ങൾ അഭിമാനിക്കുന്നു. ശ്രേഷ്ഠ നേതൃനിരയാണ് ഓർത്തഡോക്സ് സഭയ്ക്കുള്ളത്.

എന്നാൽ മേൽപ്പറഞ്ഞതൊന്നും കൈമുതലായില്ലാത്ത പാത്രീയർക്കീസ് പക്ഷം വിജയത്തിന്റെ കൊടിയും പറത്തി മുന്നേറുന്നു. ഓർത്തഡോക്സ് സഭയുടെ കൈവശത്തിലും ഭരണത്തിലുമുള്ള തൃക്കുന്നത്തു സെമിനാരിയിൽ പാത്രീയർക്കീസ് പക്ഷം കാതോലിക്കായും ഏഴു മെത്രാന്മാരും കേരള സർക്കാരിന്റെ പിന്തുണയോടെ അതിക്രമിച്ചു കയറി കർമ്മാദികൾ നടത്തി പോലീസ് വാഹനത്തിലാണ് ഇവരെ കബറിനടുത്തെത്തിച്ചതത്രേ!

പരിശുദ്ധ കാതോലിക്കാ ബാവായും സഭാംഗങ്ങളും ഇവിടെ നോക്കുകൂത്തികളായി. വർഷങ്ങൾ കേസു നടത്തി സുപ്രീം കോടതി വിധിയിൽ അവസാനിച്ച 2-ാം സമുദായക്കേസിൽ പുത്തൻകുരിശ് കാതോലിക്കായേയും (അന്ന് തോമസ് മാർ ദീവന്നാസിയോസ്) കേസിലെ ഇതര പ്രതികളെയും നിരോധിച്ചുകൊണ്ടുണ്ടായ വിധി താഴെ പറയുന്നതാണ്.

“മലങ്കര സഭയിലെ ഏതെങ്കിലും പള്ളിയിലോ സ്ഥാപനത്തിലോ എന്തെങ്കിലും കർമ്മങ്ങൾ നടത്തുന്നതിൽ നിന്നും പട്ടക്കാരെ വാഴിക്കുന്നതിൽ നിന്നും ഇവരെ ശാശ്വതമായി നിരോധിക്കുന്നു.”

“മലങ്കരസഭയുടെ ഭരണകാര്യങ്ങളിൽ ഏതെങ്കിലും വിധത്തിൽ ഇടപെടുന്നതിൽ നിന്നും ഇവരെ ശാശ്വതമായി നിരോധിക്കുന്നു.”

മേൽപറഞ്ഞ നിരോധനവിധി നടപ്പിലാക്കുവാൻ വിധിനടത്തു ഹർജി ബോധിപ്പിക്കുക എന്നത് കേസിയുടെ തുടർ നടപടിമാത്രമാണ്. 1995- ലെ വിധിയെ തുടർന്ന് 1996- ലും 1997 ലും തുടർ ഉത്തരവുകളുണ്ടായി. ഇതോടെ സുപ്രീം കോടതി വിധി അനിമമായി ഈ വിധി നടപ്പാക്കുന്നതു സംബന്ധിച്ച് നിയമാനുസൃതവിധി നടത്തുന്നപക്ഷം കൈകൊള്ളണമെന്ന് സഭയുടെ അന്നത്തെ അഭിഭാഷകരായ കെ. ജോർജ്ജും സി. റ്റി. ജോസഫും ആവശ്യപ്പെട്ടു. ഇവരുടെ നിർദ്ദേശങ്ങൾ അവഗണിച്ചുകൊണ്ട് അന്നത്തെ സമുദായനേതൃത്വം അല്പ ബുദ്ധിമുട്ടായ ഏതാനും സ്ഥാപിത താല്പര്യക്കാരുടെ നിർദ്ദേശങ്ങൾ സ്വീകരിച്ചു ഇതിന്റെ ഫലമായാണ് പോലീസ് സഹായ റിട്ട് ഹർജി ഫയൽ ചെയ്യപ്പെട്ടത്. ഈ കേസിൽ സുപ്രീം കോടതി താഴെ പറയുന്ന പ്രകാരം വിധിച്ചു:

“പോലീസ് സംരക്ഷണം നൽകണമെന്ന അപേക്ഷ റിട്ട് ഹർജികളുടെ പരിധിയിൽ വരുന്നതല്ല. സിവിൽ കോടതികളിൽ മുൻ പ്രകാരമുള്ള നടപടികളാണ് കൈക്കൊള്ളേണ്ടത്.”

സുപ്രീംകോടതിയുടെ ഈ വിധിക്കുശേഷവും വിധി നടത്തുന്നപക്ഷം സഭാനേതൃത്വം കൈക്കൊണ്ടില്ല.

മലങ്കരസഭയിലെ പ്രഗൽഭരായ ഭരണാധികാരികളായിരുന്നു വട്ടശ്ശേരിൽ മാർ ദീവന്നാസ്സിയാസും വട്ടക്കുന്നേൽ മാർ മാത്യൂസ് പ്രഥമൻ കാതോലിക്കോസും പ്രഗൽഭരായ സഭാസന്നേഹികളുടെ നിർലോഭമായ പിന്തുണയായിരുന്നു അവർക്ക് ലഭിച്ചിരുന്നത്. ആരെ വിശ്വസിക്കണമെന്നും ആരുടെ ഉപദേശമാണ് സ്വീകരിക്കേണ്ടതെന്നും തിരിച്ചറിയുവാനുള്ള കഴിവും ശക്തിയും ഉള്ളവരായിരുന്നു ഇവർ.

വാൾ എടുക്കുന്നവനൊക്കെ വെളിച്ചപ്പാടാകുന്ന ഇന്നത്തെ സ്ഥിതിയായിരുന്നില്ല ഇവരുടെ ഭരണകാലം.

നൂറ്റാണ്ടുകൾ പൊരുതി ഓർത്തഡോക്സ് സഭയുടെ മുൻകാല വിധിയാതാക്കൾ നേടിയെടുത്ത കുലീനതയും സ്വാതന്ത്ര്യവും സഭക്കിപ്പോൾ നഷ്ടപ്പെട്ടുകൊണ്ടിരിക്കുന്നു സുഖലോലുപതയിലും കറ്റും കഴമ്പുമില്ലാത്ത സ്തുതിപാഠകരുടെ വചനങ്ങളിലും മതി മറന്നു കഴിയുന്ന സഭാനേതൃത്വം ഈ സഭയെ സർവ്വനാശത്തിലേക്ക് നയിക്കുമെന്നതിൽ തർക്കമില്ല.

1934-ലെ ഭരണഘടനയ്ക്കും സുപ്രീംകോടതി വിധിക്കും വിധേയമായുള്ള യോജിപ്പിന് ഓർത്തഡോക്സ് സഭാ നേതൃത്വം തയ്യാറാകണം. വിഘടന സർവ്വവും ഉപേക്ഷിച്ച് രട്ടിലും വെണ്ണിരിലും വീണ് പടിവാതിൽക്കൽ ഉഴും കാത്തു നില്ക്കണമെന്ന് പറയുന്നവർ ഏത് മുഡസർഗ്ഗത്തിലാണെന്നത് ചിന്തനീയമാണ്. സ്ഥാനമാനങ്ങൾ ത്യജിക്കുവാൻ തയ്യാറുള്ള കുറെ സ്ഥാനികൾ ഇരുഭാഗത്തുമുണ്ടെങ്കിൽ യോജിപ്പു സാധ്യമാണ്. ആയതിനുവേണ്ടി മുട്ടിപ്പായി പ്രാർത്ഥിക്കുകയും പ്രവർത്തിക്കുകയും ചെയ്യേണ്ടത് സഭാമക്കളായ നമ്മുടെ കടമയാണെന്നു കൂടി ഓർമ്മിപ്പിക്കുവാൻ ഈ അവസരം ഉപയോഗിക്കട്ടെ.

## മെത്രാൻ തെരഞ്ഞെടുപ്പ്: എപ്പിസ്കോപ്പൽ സർവ്വാധിപത്യത്തിലേക്കുള്ള വലിയ ചുവടുവയ്പ്

തോമസ് ചാണ്ടി

(ജനറൽ സെക്രട്ടറി, ഓർത്തഡോക്സ് അൽമായവേദി)

സമീപകാലത്തായി സഭയുടെ ഭരണക്രമങ്ങളിലെ അൽമായ പ്രാതിനിധ്യം ഇല്ലാതാക്കി ഒരു പുർണ്ണ എപ്പിസ്കോപ്പൽ സഭയായി മലങ്കരസഭയെ രൂപപ്പെടുത്തുന്നതിനായി പൗരോഹിത്യ ശ്രേണിയിലെ ഒരു വിഭാഗം നടത്തുന്ന ശ്രമങ്ങൾ അൽമായവേദി തുറന്നുകാട്ടിയിട്ടുണ്ട്. മെത്രാൻ തെരഞ്ഞെടുപ്പിനായി രൂപീകരിക്കുന്ന നടപടിക്രമങ്ങൾ പ്രസ്തുത ശ്രമത്തിന് ആക്കം കൂട്ടുന്നതിനായി ലക്ഷ്യമിട്ടിട്ടുള്ളവയാണ്. എന്നാൽ ഏറ്റവും അത്ഭുതകരമായ വസ്തുത എപ്പിസ്കോപ്പൽ സുന്നഹദോസിൽ നിന്നും ഉത്ഭവിച്ച നിർദ്ദേശങ്ങൾ കാര്യമായി യാതൊരു ചർച്ചയും കൂടാതെ മാനേജിംഗ് കമ്മിറ്റി അംഗീകരിച്ചു എന്നതാണ്. തങ്ങൾ എന്താണ് പാസ്സാക്കിയിട്ടുണ്ടെന്ന് എന്ന് ബഹുഭൂരിപക്ഷം മാനേജിംഗ് കമ്മിറ്റി അംഗങ്ങൾക്കും അറിയില്ലായിരുന്നു എന്നതാണ് വാസ്തവം. രാഷ്ട്രീയപ്രേരിതമായ ചില അജൻഡകളുടെ ഭാഗമായി ചില മെത്രാന്മാരെ നിർത്തിപൊരിക്കുവാൻ വേണ്ടി മസിലുപിടിച്ചിരുന്ന മാനേജിംഗ് കമ്മിറ്റി അംഗങ്ങളുടെ മുന്നിലേക്ക് ആ സമയത്ത് തങ്ങളുടെ തന്നെ മരണ വാറണ്ട് സമർപ്പിച്ചിരുന്നാലും കയ്യടിച്ചു പാസ്സാക്കിയേനെ. ഈ വിധത്തിലുള്ള കൊട്ത്താണന്മാരെ (മന്ത്രി സുധാകരനോട് കടപ്പാട്) തിരഞ്ഞെടുത്തു വിട്ട ജനം സ്വയം ശപിക്കുക മാത്രം ചെയ്യാൻ വിധിക്കപ്പെട്ടവരാണ്.

കഴിഞ്ഞ ഒന്നു രണ്ട് തവണ നടന്ന കോടികൾ ചിലവു ചെയ്ത് നടത്തിയ പ്രചരണ കോലാഹലങ്ങളും മറ്റും ആവർത്തിക്കുവാനിടയാകരുത് എന്നതാണ് പുതിയ നടപടിപട്ടങ്ങളുടെ പ്രേരകകാരണമായി പറയുന്നത്. എന്നേൽ യഥാർത്ഥ ഉദ്ദേശം എപ്പിസ്കോപ്പൽ നേതൃത്വത്തിന്റെ പാവകളായ ചിലരെ സ്ഥാനത്തു കൊണ്ടുവരുന്നതും അവർക്ക് അനഭിമതരായവരെ പുറത്തുനിർത്തുന്നതുമാണ്. നടപടിക്രമങ്ങളെ ഘട്ടം ഘട്ടമായി പരിശോധിക്കാം.

### ഘട്ടം 1

ഓരോ മെത്രപ്പോലീത്താമാരും തങ്ങളുടെ ഭദ്രാസനങ്ങളിൽ നിന്നും യോഗ്യരായ വൈദികരുടെ പേരുകൾ എപ്പിസ്കോപ്പൽ സുന്നഹദോസിന് സമർപ്പിക്കുക. 30 പ്രതിപുരുഷന്മാർ ചേർന്നും നാമനിർദ്ദേശക പത്രികകൾ സിനഡിന് സമർപ്പിക്കാം.

മെത്രാന്മാർ തയ്യാറാക്കുന്ന ലിസ്റ്റിലില്ലാത്ത ആരെങ്കിലും 30 പ്രതിപുരുഷന്മാർ ചേർന്നു നിർദ്ദേശിച്ചാൽ ആ നാമനിർദ്ദേശക പത്രികകൾ ചവറുകുട്ടിയിലായിരിക്കുമെന്നതിന് അസാമാന്യ ബുദ്ധിവൈഭവത്തിനൊന്നും ആവശ്യമില്ല. ഏതു പോലീസുകാരനും മനസ്സിലാകുന്ന ലളിതമായ വസ്തുതയാണ്. ഒന്നാം പടിയിൽ തന്നെ എപ്പിസ്കോപ്പൽ സുഭദ്രാസനിലെ ചിലർക്കെങ്കിലും അനഭിമതരായവർ പടിക്കു പുറത്ത്.

### ഘട്ടം 2

എപ്പിസ്കോപ്പൽ സുന്നഹദോസ് ഒരു ചുരുക്കപ്പട്ടിക തയ്യാറാക്കുന്നു. ആവശ്യമായതിന്റെ ഇരട്ടി അംഗങ്ങളുടേത്. ഇപ്പോഴത്തെ തെരഞ്ഞെടുപ്പിൽ 14 പേരുടെ ചുരുക്കപ്പട്ടിക സ്ക്രീനിംഗ് കമ്മിറ്റിയിലേക്ക്.

സ്ക്രീനിംഗ് കമ്മിറ്റിക്കു മുമ്പാകെ പോലും മെത്രാന്മാരുടെ ശിക്ഷികൾ മാത്രം വരും. ഏഴ് ശതമാനം സ്ഥാനാർത്ഥികളെയും 7 ദുർബല സ്ഥാനാർത്ഥികളും സിനഡ് അവതരിപ്പിച്ചാൽ സ്ക്രീനിംഗ് കമ്മിറ്റിയുടെ ജോലി ലളിതമായി.

### ഘട്ടം 3

മേൽപ്പറഞ്ഞ ലിസ്റ്റ് സ്ക്രീനിംഗ് കമ്മിറ്റി 11 ആയി ചുരുക്കുന്നു. എന്തടിസ്ഥാനത്തിൽ വ്യക്തമല്ല. ഏഴ് ശതമാനം സ്ഥാനാർത്ഥികളും നാല് ദുർബലരുമായിരിക്കും. രംഗത്തു അവശേഷിക്കുവാൻ സാധ്യതയുള്ളവർ.

### ഘട്ടം 4

ഇപ്പോഴും മുൻപുള്ള ഘട്ടങ്ങളിലും സ്ഥാനാർത്ഥികൾക്ക് പിൻമാറ്റം. നാല് ഡബ്ബിളെ സമർദ്ദം ചെലുത്തിയോ ഭാവിയിൽ സ്ഥാനങ്ങൾ വാഗ്ദാനം ചെയ്തോ പിന്മാറ്റം. ഇതേ നടപടിക്രമങ്ങൾ പിൻതുടർന്നാൽ ഭാവിയിൽ മെത്രാൻ സ്ഥാനത്തേക്ക് പരിഗണിക്കപ്പെടുക പോലുമില്ലെന്നതു ഒരു വസ്തുതയായി നിലനില്ക്കുമെന്ന് നാലു പേരെ പിന്മാറ്റുന്നത് വെറും ലളിതമായ ഇടതുകയ്യൻ ഗതി.

### പരിണിത ഫലം

അസ്സോസിയേഷൻ പ്രതിനിധികൾക്ക് സമ്മേളനവേദിയിൽ ചെല്ലാം. നല്ലൊരു ശാപ്പാട് തരമാകും. സമ്മേളനപത്രികയിൽ കയറാം. സുഖമായി ഉറങ്ങാം. പേരുകൾ വായിക്കുമ്പോൾ കയ്യടിക്കാം. പാമ്പാക്കുടയിൽ നിന്നും സ്ഥലം വിടാം. അകത്തളങ്ങളിൽ കൂടിയാലോചനകൾ കൊഴുക്കുന്നു. കഥയറിയാതെ ആട്ടം കാണുന്ന മാനേജിംഗ് കമ്മിറ്റിക്കാർ അടുത്ത യോഗത്തിന് മുമ്പാകെയെങ്കിലും ഉണരുമോ?

ഇല്ലെങ്കിൽ പ്രതിപുരുഷന്മാർ പ്രതികരിക്കണം. കുനൻകുരിശിലെ നസ്രാണി പൗരൂഷം അണഞ്ഞിട്ടില്ലെന്ന് ഒരിക്കൽ കൂടി തെളിയിക്കണം. ചരിത്രം നിങ്ങളെ നോക്കി കൊണ്ടെന്നം കുത്താതിരിക്കണമെങ്കിൽ ഉണർന്ന് പ്രവർത്തിക്കണം. സമയം അതിക്രമിച്ചിരിക്കുന്നു.

## നസ്രാണി പൗരൂഷത്തിന്റെ ആൾരൂപമായ മാർ മക്കാറിയോസ്

ഡോ. തോമസ് മാർ മക്കാറിയോസ് മെത്രാപ്പോലീത്തായുടെ വിധേയത്തിലുള്ള മലങ്കരസഭയ്ക്ക് നഷ്ടപ്പെട്ടിരിക്കുന്നത് ഇപ്പോൾ സഭയിൽ ഭരണാധികാരമുള്ള മെത്രാന്മാരിൽ ഏറ്റവും സീനിയറിനെ മാത്രമല്ല. നസ്രാണി പൗരൂഷം ഇത്രയേറെ സ്വായത്തമാക്കിയ ഒരു മേൽപ്പട്ടക്കാരൻ പ. മാത്യൂസ് പ്രഥമൻ കാതോലിക്കാബാവായ്ക്ക് ശേഷമുണ്ടായിട്ടില്ല. എട്ടുപ്പിലും നടപ്പിലും വാക്കിലും മാത്രമല്ല, നില പാടുകളിലും പ്രവർത്തനങ്ങളിലും മുനിട്ടു നിന്നത് നസ്രാണി പൗരൂഷത്തിന്റെ ആൾരൂപമായിരുന്നു. ഉന്നത പുരോഹിതശ്രേണിയിലെ രാജകീയ ഭാവത്തിന്റെയും ഋഷിഭാവത്തിന്റെയും സമന്വയത്തിനു പകരം അദ്ദേഹത്തിന്റെ വ്യക്തിത്വത്തിൽ മുനിട്ടു നിന്നത് രാജകീയ ഭാവമായിരുന്നു.

ശരിയെന്ന് താൻ വിശ്വസിച്ച ഏതൊന്നിലും അടിയറച്ചു നിൽക്കുകയും അതിനു

തോമസ് ചാണ്ടി

(ജനറൽ സെക്രട്ടറി, ഓർത്തഡോക്സ് അൽമായവേദി)

വേണ്ടി സാധ്യമായ എല്ലാ ശ്രമങ്ങളും നടത്തുകയും ചെയ്തിരുന്ന ഒരു പോരാളിയായിരുന്നു അദ്ദേഹം. യൂറോപ്പിലെ സുറിയാനി വംശജരുടെ സ്വതന്ത്ര അതിഭദ്രാസനത്തിനു വേണ്ടി മുസാ ഗുർ ഗാൻ റമ്പാനെ മാർ സേവേറിയോസ് എന്ന പേരിൽ മെത്രാനായി വാഴിച്ചതിന് അദ്ദേഹം നൽകിയ പിന്തുണ തന്നെ ഉദാഹരണം. മലങ്കര ഓർത്തഡോക്സ് സഭയുമായി ഭരണഘടനാ വിധേയമായി വർത്തിക്കാൻ തയ്യാറുള്ള ഒരു അന്യോപാധി പാത്രീയർക്കീസിനെ ലഭിക്കുവാനുള്ള സാധ്യതകൾ ആരായണമെന്നും, തന്നെ അതിന് അധികാരപ്പെടുത്തിയാൽ വേണ്ടതു ചെയ്യാമെന്നും പ. വട്ടശ്ശേരിൽ തിരുമേനിയുടെ പെരുനാളിൽ അദ്ദേഹം ജനസഹസ്രങ്ങളെ സാക്ഷിനിർത്തി

പ്രഖ്യാപിച്ചതാണ്. അതിലേക്കുള്ള ഒരു ചുവടുവയ്പ് നടന്നപ്പോൾ തന്റെ പിന്തുണ നൽകിയത് അടിയറച്ച ബോധ്യത്തിന്റെ ബഹിർസ്മഹരണമായിരുന്നു.

അദ്ദേഹത്തിന്റെ പല നിലപാടുകളോടും ഞങ്ങൾക്ക് യോജിപ്പില്ലായിരുന്നു; അത് തുറന്നുപറയുവാനും ഞങ്ങൾ മടിച്ചില്ല. അപ്പോഴും അദ്ദേഹം ഞങ്ങളുടെ ഉദ്ദേശശുദ്ധിയെ ചോദ്യം ചെയ്യുകയോ സ്നേഹക്കുറവ് കാട്ടുകയോ ചെയ്തിരുന്നില്ല. പ. കാതോലിക്കാബാവായുടെ സന്നിധിയിൽ വച്ചു തന്നെ “ഇവർ പറയുന്ന മിക്കവാറും എല്ലാക്കാര്യങ്ങളും ശരിയാണ് തിരുമേനി, ചുരുക്കം ചില കാര്യങ്ങളിലേ എനിക്ക് വിധേയപ്പെട്ടു. (ശേഷം 6-ാം പേജിൽ)



മുഖലേഖനം

അന്യായ - വൈദിക ബന്ധങ്ങളിലെ ശൈഥില്യം

ഇന്ന് സഭ നേരിടുന്ന പ്രശ്നങ്ങളിൽ പലതിന്റെയും മൂലകാരണം ആത്മീയ വൈദിക ബന്ധങ്ങളിലുണ്ടായിരിക്കുന്ന തകർച്ചയാണ്. മലങ്കരയുടെ പാരമ്പര്യം എപ്പിസ്കോപ്പലിയുടെയും ജനാധിപത്യത്തിന്റെയും ഒരു സമന്വയമാണ്. സമീപകാലത്തായി കാത്തോലിക്കാ സഭയുടെ മാതൃകയിൽ എപ്പിസ്കോപ്പൽ സർവ്വാധിപത്യത്തിലേക്ക് നീങ്ങുവാനുള്ള പ്രവണത മേൽപ്പട്ടക്കാരിൽ കാണുന്നുണ്ട്. ജനാധിപത്യ പ്രക്രിയയിലൂടെ മേൽപ്പട്ടക്കാരായ ചിലർ തങ്ങൾ കയറി വന്ന ഏണി തൊഴിച്ചുകൊടുക്കുന്ന കാഴ്ചയാണ് ഇന്ന് കാണുന്നത്.

മേൽപ്പട്ടക്കാരും ജനവുമായുള്ള ബന്ധത്തിലെ കണ്ണികളായി വർത്തിക്കേണ്ട വൈദികരിൽ ചിലർ തങ്ങളുടേതായ അധികാര തുരുത്തുകൾ സൃഷ്ടിക്കുവാനുള്ള വ്യഗ്രതയിൽ ഈ വിടവിന് ആക്കം കൂട്ടുന്നു. ക്രമമായ ഇടവക സന്ദർശനമോ ജനങ്ങളോടുള്ള ബന്ധമോ പുലർത്താത്ത മെത്രാപ്പോലീത്താമാർ വൈദികർ മുന്നിൽ വെയ്ക്കുന്നവയെ മാത്രം അടിസ്ഥാനമാക്കി കാര്യങ്ങൾ തീരുമാനിക്കുന്നു. സൂചികൊണ്ട് എടുക്കേണ്ട കാര്യങ്ങൾ തുന്മാ കൊണ്ടുപോലുമെടുക്കാനാവാത്ത നിലയിൽ എത്തിച്ചേരുന്നു. വ്യവഹാര പ്രിയൻമാരുടെ സഭ എന്ന ദുഷ്പേരുള്ള സഭയ്ക്ക് ഇടവകയ്ക്കുള്ളിൽ വരുന്ന പല വ്യവഹാരങ്ങളുടെയും മൂലകാരണം മേൽപ്പറഞ്ഞ രീതിയിലുള്ള ചെറിയ പ്രശ്നങ്ങളിൽ നിന്നും ഉത്ഭവിക്കുന്നവയാണ്.

സാധാരണഗതിയിൽ ആൽമായവേദി ഒരു ഇടവകയിലെ ആഭ്യന്തരപ്രശ്നങ്ങളിൽ ഇടപെടാറില്ല. ആത്മീയക്കാർ യോജിപ്പോടെ നിന്ന് സഭയുടെ ഭിത്തിയെ ബലവത്താക്കണം എന്ന ആൽമായവേദിയുടെ പ്രഖ്യാപിത നയത്തിനും ലക്ഷ്യത്തിനും അനുരൂപമായാണ് ഈ പ്രവർത്തനശൈലി. സഭയുടെ പൊതുവായ പ്രശ്നങ്ങളിലാണ് ഞങ്ങൾ ശ്രദ്ധിക്കാറുള്ളത്. മേൽ വിവരിച്ച പ്രശ്നത്തിന്റെ വിവിധ വശങ്ങൾ വ്യക്തമാക്കുവാൻ ഒരു ഉദാഹരണമെന്ന നിലയിൽ ഒരു ഇടവകയിലെ പ്രശ്നം മറ്റൊരു ലേഖനത്തിലൂടെ അവതരിപ്പിക്കുകയാണ്. ഏതെങ്കിലും ഒരു പക്ഷം ചേരുകയോ ആരെയെങ്കിലും വേദനിപ്പിക്കുകയോ അല്ല ഈ ലേഖനങ്ങളുടെ ലക്ഷ്യം. ഒരു രൂപത്തിലല്ലെങ്കിൽ മറ്റൊരു രൂപത്തിൽ ഇടവകകൾക്കുള്ളിലുണ്ടാകുന്ന പ്രശ്നങ്ങൾക്ക് ഒരു കേസ് സ്റ്റഡി എന്ന നിലയിൽ അവതരിപ്പിക്കുവാൻ വേണ്ടിയാണ് ഇക്കാര്യം ഇവിടെ അവതരിപ്പിക്കുന്നത്.

പ്രശ്നം അവതരിപ്പിക്കുക എന്നതിൽ മാത്രം ഞങ്ങൾ ഒതുങ്ങി നിൽക്കുന്നില്ല. പരിഹാരത്തിനുകുന്ന ചില നിർദ്ദേശങ്ങൾ കൂടി മുന്നോട്ടു വയ്ക്കുവാനും ഞങ്ങൾ മുതിരുന്നു.

1. ഇടവക തലത്തിൽ സഭാ ഭരണഘടനയെക്കുറിച്ചുള്ള വ്യക്തമായ ധാരണ ആൽമായക്കാർക്കും വൈദികർക്കുമുണ്ടാകണം. പലപ്പോഴും വൈദികർ ഇതിന് മുൻകൈ എടുക്കാറില്ല. ആൽമായക്കാരുടെ ഭാഗത്തു നിന്നു വേണം ഇതിനുള്ള മുൻകൈ ഉണ്ടാകുവാൻ. ഭരണഘടനാപരമായി തങ്ങൾക്കുള്ള അവകാശങ്ങൾക്കായി ശബ്ദമുയർത്തുവാനും കടമകൾ നിർവഹിക്കുവാനും ആൽമായക്കാർ തയ്യാറായാൽ വൈദികരും ഭരണഘടനയെ ബഹുമാനിക്കുവാൻ നിർബന്ധിതരായി തീരും. സഭയിലെ വിമതവിഭാഗമായ ബാവാ കക്ഷിക്കാരെ പുറത്താക്കുവാൻ വേണ്ടി മാത്രമുള്ളതല്ല ഭരണഘടന. അതിനെ അനുസരിക്കുവാൻ തയ്യാറല്ലാത്തവർക്ക് അതിൽ നിന്ന് ലഭ്യമാകുന്ന അധികാരങ്ങൾക്കും അവകാശങ്ങൾക്കും അർഹതയില്ല.

2. ഇടവക പൊതുയോഗങ്ങൾ പലപ്പോഴും പത്തിലൊന്ന് ഇടവകാംഗങ്ങൾ പോലും പങ്കെടുക്കുന്നവയല്ല. കൂടിശിഖ ഇല്ലാതിരിക്കുക, കുമ്പസാരം നടത്തുക മുതലായ കാര്യങ്ങളിലുള്ള ശൃഷ്ണക്കാന്തി കുറവുമൂലം പലരും ലിസ്റ്റിൽ നിന്നും പുറത്താകുന്നു. ലിസ്റ്റിൽ ഉള്ളവരിൽ തന്നെ ഒരു നല്ല ഭാഗം യോഗങ്ങളിൽ പങ്കെടുക്കാറില്ല. പങ്കെടുക്കുന്നവരിൽ ഒരു നല്ല ഭാഗം വെറും കാഴ്ചക്കാരായി ഇരിക്കുന്നു. ചുരുക്കത്തിൽ വികാരിയും ചില പൊതുയോഗവീരന്മാരും എടുക്കുന്ന തീരുമാനങ്ങൾക്ക് ഇടവക മൊത്തമായി മാപ്പുസാക്ഷികളായി നിൽക്കേണ്ടതായി വരുന്നു. ആയിരം അംഗങ്ങളുള്ള ഇടവകകളിൽ പൊതുയോഗലിസ്റ്റിൽ, കൂടിവന്നാൽ 200 പേരാണുണ്ടാവുക. പൊതുയോഗത്തിൽ പങ്കെടുക്കുന്നവർ പത്തോ അൻപതോ പേർ മാത്രം. ശബ്ദഘോഷങ്ങൾ പുറപ്പെടുവിക്കുവാൻ കഴിയുന്ന അഞ്ചോ പത്തോ പേരുടെ ഹിതാനുസരണം പൊതുയോഗ തീരുമാനങ്ങൾ രൂപപ്പെടുത്തുന്നു. പൊതുയോഗവീരന്മാരും വികാരിയും തമ്മിലുള്ള ധാരണകൾ നടപ്പാകുന്നു. ഭൂരിപക്ഷം മുറുമുറുക്കുന്നതിൽ സംതൃപ്തി കണ്ടെത്തുന്നു.

ബഹുഭൂതിപക്ഷം ഇടവകകളിലെയും പ്രശ്നങ്ങളുടെ അടിസ്ഥാനം ഇതിനോടു സാമ്യമുള്ള സംഭവങ്ങളിലാകും. പൊതുയോഗങ്ങളിൽ ഇടവകാംഗങ്ങൾ ഫലപ്രദമായി പങ്കെടുക്കുകയും വ്യക്തമായ അഭിപ്രായങ്ങൾ പറയുകയും തീരുമാനങ്ങൾ എടുക്കുന്നതിലും നടപ്പിലാക്കുന്നതിലും പങ്കു വഹിക്കുകയാണ് ഇതിനുള്ള പരിഹാരം.

3. ചെങ്ങന്നൂർ ഭദ്രാസനത്തിൽ ഇപ്പോൾ നടക്കുന്നതുപോലെ നിശ്ചിത കാലയളവിൽ ഇടവക മെത്രാപ്പോലീത്താ ഓരോ ഭദ്രാസന ഡിവിഷനുകളിൽ വികാരിമാരുടെയും ഇടവക കമ്മറ്റിയംഗങ്ങളുടെയും യോഗങ്ങൾ വിളിച്ചുകൂട്ടി പ്രാദേശിക പ്രശ്നങ്ങൾ പരിഹരിക്കുന്ന രീതി ഇതര ഭദ്രാസനങ്ങൾക്കും അനുകരിക്കാവുന്നതാണ്. നല്ല ആശയങ്ങൾ സ്വീകരിക്കുന്നതിൽ ദൂരദിമാനം തടസ്സമാകാതിരിക്കാനുള്ള മനസ്സുണ്ടെങ്കിൽ ഇടവകതല പ്രശ്നങ്ങൾ വലിയ അളവു വരെ പരിഹരിക്കുവാൻ സാധിക്കും.

4. ഭദ്രാസനതലത്തിൽ തീരാത്ത പ്രശ്നങ്ങൾക്ക് സഭാകേന്ദ്രത്തിൽ പ്രശ്നപരിഹാരത്തിനുള്ള ഒരു സംവിധാനം ഉണ്ടാകണം. പരാതികളിന്മേൽ വസ്തുനിഷ്ഠമായ പരിശോധന ഉണ്ടാകുവാനും തർക്കങ്ങൾ പരിഹരിക്കപ്പെടാനും ഉള്ള ഒരു സംവിധാനം നീതിയുക്തമായും നിയമവിധേയമായും വ്യക്തമായ നടപടിക്രമങ്ങളോടെയും പ്രവർത്തിച്ചാൽ ഇടവക തലത്തിലെ പ്രശ്നങ്ങൾ കോടതികളിലേക്കും മറ്റും നീങ്ങാതെ കഴിയും. അപ്രകാരമുള്ള ഒരു സംവിധാനം നിലവിലുണ്ടെങ്കിൽ കോടതികൾ പോലും കേസ് ഫയലിൽ സ്വീകരിക്കുന്നതിൽ കാര്യകാരണ വിവേചനം നടത്തും.

പ്രശ്നങ്ങൾ ഇല്ലാതിരിക്കുക എന്നത് ഇന്നത്തെ സമൂഹത്തിൽ സാധ്യമല്ല. ആരോ ഗൃഹമായ പ്രശ്നപരിഹാര സംവിധാനത്തിലാണ് നേതൃത്വത്തിന്റെ ഗുണമേന്മ സ്ഥിതി ചെയ്യുന്നത്.

ജനറൽ സെക്രട്ടറി എഴുതുന്നു

സംവരണവും ഓർത്തഡോക്സ് സഭാംഗങ്ങളും

ഉന്നത വിദ്യാഭ്യാസ സ്ഥാപനങ്ങളിലേക്കുള്ള പ്രവേശനത്തിന് പിന്നോക്ക സമുദായംഗങ്ങൾക്ക് 27 ശതമാനം സംവരണമേർപ്പെടുത്തിക്കൊണ്ടുള്ള കേന്ദ്രഗവണ്മെന്റ് നിയമം സുപ്രീം കോടതി അംഗീകരിച്ചതോടെ ആ നിയമം നടപ്പാക്കാനുള്ള കളം തെളിഞ്ഞിരിക്കുകയാണ്. ഓർത്തഡോക്സ് സഭ തങ്ങളുടെ സമുദായത്തിലെ വിദ്യാർത്ഥികളെ ഈ നിയമം ഏതു വിധത്തിൽ ബാധിക്കും എന്നതിനെക്കുറിച്ച് യാതൊരു പഠനവും നടത്തിയിട്ടില്ല. വിദ്യാഭ്യാസ മേഖലയിൽ സഭയ്ക്ക് താല്പര്യമുള്ള വിഷയങ്ങൾ സ്ഥാപനങ്ങൾ അനുവദിച്ചു കിട്ടുക, അവയിലെ നിയമങ്ങൾക്കും പ്രവേശനത്തിനും പരമാവധി സാമ്പത്തിക ലാഭമുണ്ടാക്കുക, നേതൃത്വത്തിലെ ചിലരുടെ സ്വാർത്ഥ താല്പര്യങ്ങൾ സംരക്ഷിക്കുക എന്നതിലൊതുങ്ങി നിൽക്കുന്നു. സഭയിലെ ജനങ്ങൾക്ക് അഭ്യുന്നതിയുണ്ടാകുവാൻ കാരണമായത് കഴിഞ്ഞ രണ്ടു മൂന്നു തലമുറകളായി മുണ്ടുമുറുക്കിയുടുത്ത് കുട്ടികളെ പഠിപ്പിച്ച് പ്രാപ്തരാക്കിയതിലൂടെയാണ്. ഈ അഭ്യുന്നതിയുടെ ഒരു ഉപോല്പന്നമാണ് സഭയ്ക്ക് ഇന്ന് ലഭിച്ചിരിക്കുന്ന ഭൗതിക സമ്പത്ത് എന്നതുപോലും സഭാനേതൃത്വം വിസ്മരിച്ചിരിക്കുന്നു.

മിക്കവാറും എല്ലാ രാഷ്ട്രീയ പാർട്ടികളും സാമൂഹ്യനീതി എന്ന മുദ്രാവാക്യം ഏറ്റെടുത്തിരിക്കുന്നതിനാൽ സംവരണത്തെ യാഥാർത്ഥ്യമായി അംഗീകരിക്കാതിരിക്കാനാവില്ല. ദരിദ്രനുകൂലമായി നിലകൊള്ളണമെന്ന ക്രിസ്തീയ കാഴ്ചപ്പാടിലും തലമുറകളായി പിന്തള്ളപ്പെട്ട സമൂഹങ്ങളെ ഉദ്ധരിക്കുവാനുകുന്ന ന്യായമായ സംവരണത്തിന് വിരുദ്ധമായ നിലപാട് സഭയ്ക്ക് കൈക്കൊള്ളുവാനുമാവില്ല. എന്നാൽ ചില കാര്യങ്ങളിൽ സഭയുടെ ശ്രദ്ധ പതിയേണ്ടതുണ്ട്.

1. സംവരണത്തിന്റെ ആനുകൂല്യം ലഭിക്കാത്ത സമുദായങ്ങളിലെ നിർലഭനരും സാമൂഹിക അവഗതയനുഭവിക്കുന്നവർക്കും സംവരണത്തിന്റെ ആനുകൂല്യം ലഭ്യമാക്കുന്നതിൽ തെറ്റില്ല എന്ന സുപ്രീം കോടതിയുടെ പരാമർശനം സഭയിലെ പാവപ്പെട്ടവർക്കുള്ള ഒരു പിടിവള്ളിയാണ്. ഇത് നടപ്പാക്കിയിട്ടുവാനുള്ള ശ്രമം സമാന സമൂഹങ്ങളുമായി ചേർന്ന നടത്തേണ്ടത് അതീവ പ്രാധാന്യമുള്ള ഒരു വിഷയമാണ്. അതോടൊപ്പം സംവരണാനുകൂല്യമുള്ള സമുദായങ്ങളിലെ ഉപരിവർഗ്ഗത്തിന് (ക്രിമിലെയർ എന്നും വെണ്ണപ്പാട എന്നും പരാമർശിക്കപ്പെടുന്ന വിഭാഗങ്ങൾ) സംവരണാനുകൂല്യം ലഭ്യമാക്കരുത് എന്ന സുപ്രീംകോടതി വിധി നടപ്പാക്കിയിട്ടുവാനും സഭയിൽ നിന്നും ശ്രമങ്ങളുണ്ടാകണം. മേൽത്തട്ടിന്റെ നിർവ്വചനത്തിൽ വെള്ളം ചേർത്ത് ഫലത്തിൽ സംവരണാനുകൂല്യം ലഭിക്കുന്ന സമുദായങ്ങളിലെ സമ്പന്നന്മാർക്ക് സംവരണം ലഭിക്കാനിടയാക്കുന്നത് എല്ലാ വിഭാഗങ്ങളിലെയും ദരിദ്രരുടെ പിച്ചപ്പട്ടിയിൽ കയ്യുട്ടുവാൻ സമ്പന്നന്മാരെ പരിപോഷിപ്പിക്കുന്നതിനടിയാകും.

2. ദളിത വിഭാഗങ്ങളിൽ നിന്നും ക്രിസ്തീയ വിശ്വാസം സ്വീകരിച്ചിട്ടുള്ളവർക്ക് സംവരണാനുകൂല്യം ലഭിക്കുവാനുള്ള ശ്രമങ്ങളിലും സഭ പങ്കാളികളാകണം. ഇതര ദളിത വിഭാഗങ്ങളെപ്പോലെ തന്നെ അനേക നൂറ്റാണ്ടുകളായി സാമൂഹ്യവും സാമ്പത്തികവുമായ അവഗതകൾ അവരും അനുഭവിക്കുന്നവരാണ്. സഭയുടെ സ്ഥാപനങ്ങളിൽ പോലും അവർക്ക് വേണ്ടി എന്തെങ്കിലും ചെയ്യുവാൻ തയ്യാറല്ലാത്ത സഭ അതിനു തയ്യാറാവുകയും വേണം.

3. ഇരുപത്തൊന്നാം നൂറ്റാണ്ട് വിജ്ഞാനത്തിന്റെ യുഗമാണ്. പാരമ്പരാഗതമേഖലകളായ കൃഷി (തോട്ടങ്ങളുൾപ്പെടെ), വ്യവസായം, കച്ചവടം എന്നിവ വെല്ലുവിളികൾ നേരിടുമ്പോൾ വിജ്ഞാനാധിഷ്ഠിതമായ (ഐടി മുതൽ നേഴ്സിംഗ് വരെയുള്ള മേഖലകൾ) തൊഴിലുകൾക്കും തൊഴിൽ സംരക്ഷണങ്ങൾക്കുമാണ് സമൂഹത്തെ സാമ്പത്തികവും ഭൗതികവും പരമ്പരയായ അഭ്യുന്നതിയിലേക്ക് നയിക്കുവാനുകുന്നതാണ്. സാമ്പത്തികസാമ്പത്തികകാലത്ത് ദുരഭിമാനത്തിന്റെ പേരിൽ നഷ്ടപ്പെടുത്തിയ സംവരണാനുകൂല്യങ്ങൾക്ക് വില നൽകിയത് സഭയിലെ സാധാരണക്കാരാണ്. ഈ ഘട്ടത്തിൽ വീണ്ടും കുറെ വാതിലുകൾ കൂടി അടയുന്നതിലൂടെ സുറിയാനി ക്രിസ്ത്യാനികളിലെയും സവർണ്ണ ഹിന്ദുക്കളിലെയും പാവപ്പെട്ടവർ കൂടുതൽ പാർശ്വൽക്കരിക്കപ്പെടുകയാകും ഫലം.

4. മേൽപ്രസ്താവിച്ച രണ്ടു സമുദായങ്ങളിൽ ജനിച്ചു പോയി എന്നതുകൊണ്ടു മാത്രം ഒരു വലിയ സംഖ്യജനങ്ങൾ സാമ്പത്തികമായും സാമൂഹികമായും അവഗതയനുഭവിക്കുന്നുണ്ട്. “അവഗതന്മാർ ആർത്തന്മാർ ആലംബഹീനന്മാർ” എന്ന കവിവാക്യം അവർക്കും അനുയോജ്യം തന്നെയാണ്. സാമ്പത്തികസാമ്പത്തിക ഭാരതത്തിലെ നിയമങ്ങൾ അവർക്ക് തുടർച്ചയായി മുൾക്കിടിക്കേണ്ടാണ് സമ്മാനിച്ചത്. സമ്പന്ന സമുദായക്കാർ അവരുടെ രക്ഷക്കെത്തുന്നില്ലെങ്കിൽ അവർ മറ്റൊരിക്കലും അഭയത്തിനായി നോക്കേണ്ടത്?

വരുമാനത്തിന്റെ ദശാംശവും ഒരു ദിവസത്തിന്റെ വരുമാനവും ഒക്കെ സഭയ്ക്ക് വേണമെന്നു പറയുമ്പോൾ അതോടൊപ്പം മാന്യമായി വരുമാനമുണ്ടാക്കുവാൻ സാധിക്കുന്ന രീതിയിൽ അവരെ സജ്ജമാക്കുവാനുള്ള ഉത്തരവാദിത്തവും സഭയ്ക്കുണ്ട്- വിദ്യാഭ്യാസ മേഖലകളിൽ എന്തെങ്കിലും ചലനങ്ങളുണ്ടാകുമ്പോൾ ഓടിക്കൂട്ടാനുള്ള ക്രൈസ്തവ സഭാ- എൻ. എസ്. എസ്. നേതൃത്വങ്ങൾ ഇപ്പോൾ ഉറക്കം നടിക്കുന്നത് പാവപ്പെട്ടവന്റെ പ്രശ്നങ്ങളെക്കുറിച്ചുള്ള നിസ്സംഗതകൊണ്ടുമാത്രമാണ്.

ഓഫ് സൈഡ്-ഓഫ് സൈഡ്
പരസ്പര സഹായ സഹകരണ സംഘങ്ങൾ
പുതുപ്പള്ളി പള്ളിയിലെ സാന്ത്വനം പ്രാർത്ഥനാസംഗമം വിജയമായപ്പോൾ ചില സമീപ ഇടവകകളിലും സമാനമായ പരിപാടികൾക്ക് വൈദികർ മുന്നിട്ടിറങ്ങി. പേരുകളും സാമ്യമുള്ളത്. നല്ല കാര്യമല്ലേ? പ്രത്യേകിച്ചു പ്രാർത്ഥനയോഗങ്ങൾ തേടി വിശ്വാസികൾ തലങ്ങും വിലങ്ങും ഓടുമ്പോൾ പക്ഷെ, സംഗതി ഇപ്പോൾ ഒരു പരസ്പര സഹായസഹകരണ സംഘമായിത്തീർന്നിരിക്കുന്നു. “എ” പള്ളിയിലെ “എക്സ്” അച്ചൻ ബി. പള്ളിയിലെ “വൈ” കത്തനാറെ തന്റെ പള്ളിയിൽ പ്രസംഗത്തിനു വിളിക്കുന്നു. അവസരം വരുമ്പോൾ തിരിച്ചും. അക്ഷരാർത്ഥത്തിൽ ഒരു മണി ചെയിൻ! ഒട്ടേറെവരൻ വിചാരിച്ചാൽ പോലും ഇത്തരം മണി ചെയിനുകളെ നിരോധിക്കാൻ വകുപ്പില്ല.

അവില മലങ്കര ഓർത്തഡോക്സ് അന്യായവേദി
കെ. വി. ഏബ്രഹാം കൊടുവത്ത് (പ്രസിഡന്റ്) ഫോൺ: 93874 27940
ക്യാപ്റ്റൻ കോശി മത്തായി (വൈസ് പ്രസിഡന്റ്) ഫോൺ: 93876 10283
തോമസ് ചാണ്ടി (ജനറൽ സെക്രട്ടറി) ഫോൺ: 93494 37714
അംഗത്വത്തിനും യൂണിറ്റ് രജിസ്റ്റർ ചെയ്യുന്നതിനും അൽമായവേദിയെ സംബന്ധിച്ച വിശദവിവരങ്ങൾക്കും ബന്ധപ്പെടുക:
AKHILA MALANKARA ORTHODOX ALMAYAVEDHI
(Reg. No. K - 713/2005) Post Box No. 652, Kottayam 686 001
Phone: 93497 54448
E-mail: orthodoxalmayavedhi@yahoo.co.in
Web: www.malankaraorthodoxalmayavedhi.org
To visit Our Online Discussion group (Malankara Orthodox Renaissance Movement) on the web, go to: http://in.groups.yahoo.com/group/MORM/

ഓഫ് സൈഡ്-ഓഫ് സൈഡ്
ജോലി വേണോ, ജോലി
അൽമായവേദിയോഗങ്ങളിൽ പങ്കെടുക്കുന്ന അൽമായവേദിയുടെ യുവപ്രവർത്തകർക്ക് സ്റ്റേഡ് മുതലാളിയുടെ ഏജൻ്റ്മാർ ജോലി ഓഫറുകളുമായി രംഗത്ത്. ഒറ്റ വ്യവസ്ഥമാത്രം. അൽമായവേദിയുമായി സഹകരിക്കരുത്. അൽമായവേദിയുടെ തിരഞ്ഞെടുപ്പു കാലത്ത് ജോലി വാഗ്ദാനത്തിൽ കൂടുണ്ടി ഇറങ്ങി പുറപ്പെട്ട പലരും ഇന്ന് സ്വയം ശപിക്കുന്നതറിയാവുന്ന വേദി പ്രവർത്തകർ ഈ ചുണ്ടയിൽ കൊത്താൻ മാത്രം ബുദ്ധിശൂന്യരല്ലെന്ന് സ്റ്റേഡ് മുതലാളി ശിക്ഷിക്കേണ്ട ഒന്നു പറഞ്ഞു മനസ്സിലാക്കിയാൽ നന്ന്
ജോലി വളരെ ആവശ്യമായിട്ടുള്ള ചെറുപ്പക്കാരുടെ ശ്രദ്ധയ്ക്ക് അൽമായവേദിയോഗത്തിൽ പങ്കെടുക്കുക. മുതലാളിയുടെ ശിക്ഷിപ്പുകൾ ഓഫറുമായി പിന്വേ വരും. ജോലി കിട്ടിയാൽ ഞങ്ങൾക്കും സന്തോഷം. ഓഫർ മാത്രമേയുള്ളൂവെങ്കിൽ ഞങ്ങൾ ആ പാതകത്തിൽ നിന്നും കൈകഴുകുന്നു. മുൻകുറായി.

# 1970-ൽ വി. തോമ്മായെ കപ്യാരുപോലും അല്ലാതാക്കി, 1987-ൽ വി. തോമ്മായെ പത്രോസിനൊപ്പവും എത്തിച്ചു. എന്തിന്?

## പീലിപ്പോസ് പൊട്ടക്കാവേലിൽ

ഏപ്രിൽ 21-ാം തീയതി മനോരമയിൽ പാത്രീക്കീസ് ബാവായെക്കുറിച്ച് ഡോ. ബാബു പോൾ എഴുതിയ ലേഖനമാണ് ഈ കുറിപ്പിനാധാരം. ഉത്ഥിതനായ യേശുവിനെ നോക്കി എന്റെ കർത്താവും എന്റെ ദൈവമേ എന്ന് ഏറ്റു പറഞ്ഞ് കർത്താവിന്റെ വിലപ്പുറത്ത് സ്പർശിച്ച് പരമപിതാവിൽ നിന്ന് പൗരോഹിത്യവും, സിംഹാസനവും നേടിയ തോമ്മാശ്ലീഹായെ 1970 കളിലെ പാത്രീക്കീസ് യാക്കോബ് മൂന്നാമൻ വെറും കപ്പുറ്റായെ സ്ഥാനം പോലും കൊടുക്കാതെ സിംഹാസനത്തിൽ നിന്നും പൗരോഹിത്യത്തിൽ നിന്നും ഉരിഞ്ഞ 203 എന്ന പാഷണപ്ര യോഗത്തിലൂടെ മലങ്കരമക്കളെ തമ്മിലടിപ്പിച്ച മുറിപാടുകൾ വ്യണമാക്കുന്ന സക്കാപ്രഥമന്റെ തന്ത്രങ്ങളെ മയപ്പെടുത്താൻ മനോരമയും, ബാബുപോളും ഒരുക്കിയ നാടകമാണ് 21-ാം തീയതിയിലെ ലേഖനം.

തോമ്മാശ്ലീഹായോട് ഇത്രയും ആദരവുള്ള പാത്രീക്കീസ് തുബ്ദേനിൻ തോമ്മാശ്ലീഹായെ പത്രോസിനും പൗലോസിനും ഒപ്പം ഒരുക്കിയപ്പോഴും മുൻഗാമിയുടെ കപ്പുറ്റായ പ്രയോഗം നിലനിർത്തുന്നു. ക്രൈസ്തവനീതിയോ വീക്ഷണമോ ഉണ്ടെങ്കിൽ തന്റെ മുൻഗാമി 203-ലൂടെ കാട്ടിയത് തെറ്റായെന്ന് സമ്മതിക്കുകയും അതിനുള്ള പ്രായശ്ചിത്തമായി ഇനിമേൽ തോമ്മാ ശ്ലീഹായെക്കുടി പത്രോസിനോടൊപ്പം സ്മരിക്കപ്പെടണം എന്ന് കല്പിക്കുകയും ചെയ്തിരുന്നു എങ്കിൽ ബാബു പോളിന്റെ ഭാഷയിലെ സൊസൈറ്റി കാതോലിക്കാ മാർത്തോമ്മാ ശ്ലീഹായുടെ ഈ ഭാരതസഭയെ ഇതുപോലെ ഉഴുതുമറിച്ച് നാണംകെടുത്തില്ലായിരുന്നു. മലങ്കര നസ്രാണിയുടെ മാർത്തോമ്മാ പൈതൃകവും, പാരമ്പര്യവും വികലമാക്കി, സിറിയൻ പൈതൃകത്തിനും പാരമ്പര്യത്തിനും അടിമയാക്കി, സഭയെ വിഭജിച്ചിരിക്കുന്ന തന്ത്രം - ഇന്ന് ഇവിടുത്തെ രാഷ്ട്രീയ, മാധ്യമങ്ങളും പിൻതുടരുന്നതാണ് ഇവിടുത്തെ സഭാ സംഘർഷത്തിന് കാരണം. മാർത്തോമ്മാ സ്മരണയോട് ഇത്ര ആഭിമുഖ്യമുള്ള പാത്രീക്കീസ് എന്തിന് മാർത്തോമ്മായുടെ സഭയ്ക്കും പിൻഗാമികൾക്കും എതിരായി ബദൽ കാതോലിക്കന്മാരെയും,മെത്രാന്മാരെയും, കമണ്ഡന്മാരെയും ഷവലിയന്മാരെയും തുരുതുരാ പടച്ചുവിട്ട് മലങ്കരസഭയിൽ ആധിപത്യം നില നിർത്തുന്നു? കത്തോലിക്കാ സഭയുമായും മറ്റ് ഓർത്തഡോക്സ് സഭകളുമായി അനുരഞ്ജനപ്പെടുമ്പോൾ ഈ പാത്രീക്കീസ് എന്തിന് മാർത്തോമ്മാശ്ലീഹായുടെ ഭാരതസഭയിൽ സമാന്തരസഭ സൃഷ്ടിക്കുന്നു? രാഷ്ട്രീയ സിനിമകളിൽ പ്രതിയോഗികളെ അമർച്ച ചെയ്യാൻ വേണ്ടിവന്നാൽ വക വരുത്താനും ആളയച്ചശേഷം പ്രതിയോഗിയുടെ മൃതദേഹത്തിൽ റീത്തു വച്ചും, അനുശോ ചിച്ചും ആദരവു കാട്ടുന്നതുപോലെയല്ലേ, മാർത്തോമ്മാ ശ്ലീഹായോടും അദ്ദേഹത്തിന്റെ സഭയായ ഭാരതസഭയോടും സിറിയൻ പാത്രീക്കീസന്മാർ കാട്ടുന്നത്? മാർത്തോമ്മായോട് ആദരവുള്ള പാത്രീക്കീസ് എന്തിന് ഈ സഭയുടെ ഭരണഘടനയും, ഈ രാജ്യത്തെ നിയമസംഹിതയ്ക്കും എതിരായി പുത്തൻകുരിശ് സൊസൈറ്റി വക സഭ സൃഷ്ടിച്ചു? മാർത്തോമ്മാ ക്രിസ്ത്യാനികളെ തമ്മിലടിപ്പിച്ച് ഭാഗികമായിട്ടെങ്കിലും തന്റെ അധിവേശവും, ആധിപത്യവും ഭാരതസഭയിൽ നിലനിർത്തണം? ആലുവായിലെ തേയോഫിലോസ് തിരുമേനിക്കും ഡൽഹിയിലെ പൗലോസ് മാർ ഗ്രിഗോറിയോസ് തിരുമേനിക്കും സക്കാ പ്രഥമനിൽ പ്രതീക്ഷ ഉണ്ടായിരുന്നതിനാലാണല്ലോ ഇപ്പോഴത്തെ വൈദികസമ്മനാരി പ്രിൻസിപ്പാൾ സക്കാ പ്രഥമനെ ക്രിസ്ത്യൻ കൗൺസിലിന്റെ ചെയർമാനാക്കാൻ പേരു നിർദ്ദേശിച്ചതും. എന്നാൽ മലങ്കരമക്കളുടെ പ്രതീക്ഷ തകർത്തുകളഞ്ഞു.

ബാവായെ ഡ്രൈവിങ് പരിശീലിപ്പിച്ച പരിശീലകൻ പറഞ്ഞതുപോലെ “ പിന്നാലെ വന്ന് ആത്മഹത്യാ ഭീഷണി മുഴക്കുന്നവർക്കും കണ്ടുകാഴ്ച നല്കുന്നവർക്കും വഴിമാറിക്കൊടുത്തും പൗരോഹിത്യവും സ്ഥാനമാനവും നല്കി ഡ്രൈവിങ്ങ് നടത്തിയാൽ സഭയാകുന്ന വണ്ടി എങ്ങും എത്തുകയില്ല.” വിശ്വാസികളായ മലങ്കരമക്കളെ ഓർത്തഡോക്സും- യാക്കോബയും ആക്കി തമ്മിലടിപ്പിക്കാൻ എന്നു മാത്രം ഇപ്പോഴും-പ. പാത്രീക്കീസ് ബാവായെ പിന്നാലെ വന്ന് ഓണടിക്കുന്നവർക്ക് വേണ്ടി വഴിമാറാതെ പ. കാതോലിക്കാബാവായുമായി ചർച്ചചെയ്യാതെ സഭാ പ്രശ്നം ശുഭം. ബാബുപോളിനെ പോലുള്ള പ്രഗത്ഭരും -മനോരമ പോലുള്ള പ്രസ്ഥാനങ്ങളും ഇക്കാര്യത്തിൽ സ്വാർത്ഥത വെടിഞ്ഞ് ആത്മാർത്ഥത കാട്ടിയാൽ സഭാ പ്രശ്നം ഇന്നു തീരും.

## പുനർ ക്രമീകരണം ഭൂമിശാസ്ത്രപരമായിരിക്കണം

### മാതൃ, തിരുവല്ല

മലങ്കര ഓർത്തഡോക്സ് സഭയിലെ ഭദ്രാസനങ്ങളിലെ പള്ളികൾ പുനർക്രമീകരണം നടത്തുന്നത് ഭൂമിശാസ്ത്രപരമായിട്ടായിരിക്കണം എന്ന മാനേജിംഗ് കമ്മിറ്റിയുടെ തീരുമാനം സഭാസന്ദേശങ്ങളായ ഞങ്ങൾ സ്വാഗതം ചെയ്യുന്നു.

സഭാസെക്രട്ടറി കൺവീനർ ആയിട്ടുള്ള ഈ കമ്മിറ്റി വിശ്വാസികളുടെ നിർദ്ദേശങ്ങൾ കൂടി പരിഗണിച്ചു നീതിപൂർവ്വമായ പുനർനിർണ്ണയം നടത്തണമെന്ന് അപേക്ഷിക്കുന്നു.

# തിരഞ്ഞെടുപ്പ് നടപടിക്രമങ്ങൾ കാലോചിതമായി പരിഷ്കരിക്കണം

## ജോർജ്ജ്, ആലപ്പുഴ

മലങ്കര ഓർത്തഡോക്സ് സഭയിലെ ഇടവകതലത്തിൽ നടത്തുന്ന തിരഞ്ഞെടുപ്പുകൾ ജനാധിപത്യ രീതിയിൽ ഹെസ്യബാലറ്റ് വഴി നടപ്പിലാക്കണം. ആയതിനുവേണ്ട നടപടിക്രമങ്ങൾ കാലോചിതമായി പരിഷ്കരിച്ച് നീതിപൂർവ്വമായി തിരഞ്ഞെടുപ്പ് നടക്കുന്നു എന്ന് ഉറപ്പാക്കണം. ഇടവകയിലെ വിശ്വാസികൾ തമ്മിലുള്ള സൗഹാർദ്ദപരമായ കൂട്ടായ്മക്ക് ഹെസ്യബാലറ്റ് ബാലറ്റ് സമ്പ്രദായം വളരെയധികം പ്രയോജനപ്പെടും. ഒരു പൗരന് ജനാധിപത്യരീതിയിൽ ഹെസ്യമായി വോട്ടുചെയ്യണം എന്നത് അവന്റെ മൗലികമായ അവകാശമാണ്. ഇത് ലോകമാസകലമുള്ള സകല ജനാധിപത്യ സംവിധാനങ്ങളും അംഗീകരിക്കുന്നുണ്ട്. നമ്മുടെ സഭയിലും ഈ രീതി നടപ്പിലാക്കി മാതൃക കാട്ടണം.

മലങ്കര അസ്സോസിയേഷനുവേണ്ടി 2007-ൽ ഇടവകകളിൽ നടത്തിയ തിരഞ്ഞെടുപ്പുകൾ ചില ഇടവകകളിൽ പാർശ്വവർത്തികളെ തിരുകി കയറ്റുന്നതിനുവേണ്ടി കൈ പൊക്കിയുള്ള തിരഞ്ഞെടുപ്പു രീതിയാണ് അവലംബിച്ചിട്ടുള്ളത്. ആയതിനാൽ ഇത്തരം പരാതികൾ നിയുക്തബാവായ പ്രസിഡന്റായുള്ള ട്രിബ്യൂണൽ മുന്പാകെ എത്തുകയും, ട്രിബ്യൂണൽ അംഗങ്ങൾ കൈപൊക്കിയുള്ള തിരഞ്ഞെടുപ്പ് രീതി അപരിഷ്കൃതമായ പ്രവണതയാണെന്ന് പരാമർശിക്കുകപോലുമുണ്ടായി.

ഈ തിരഞ്ഞെടുപ്പ് സമ്പ്രദായത്തിന് മാറ്റം വരുത്തേണ്ടത് കാലഘട്ടത്തിന്റെ ആവശ്യമായതിനാൽ സാമൂഹികനീതി നടപ്പിലാക്കുവാൻ സഭയുടെ ഉന്നതാധികാര സമിതിയും, റൂൾസ് കമ്മിറ്റിയും ഉണർന്ന് പ്രവർത്തിക്കേണ്ടത് അത്യന്താപേക്ഷിതമാണ്. ഇടവകതലത്തിൽ ഹെസ്യബാലറ്റ് നടപ്പിൽ വരുത്തുന്നതിനുവേണ്ട മാർഗ്ഗനിർദ്ദേശങ്ങൾ നടപ്പിലാക്കണം. അല്ലാത്തപക്ഷം ഇടവകകളിൽ വിഭാഗീയതയും, അവിഹിതസ്വാധീനം ചെലുത്തുന്നവർക്ക് അനുകൂലമായ തിരഞ്ഞെടുപ്പും ആയിരിക്കും ഫലം.

ജനാധിപത്യ ഇൻഡ്യയിലെ പ്രഥമപൗരനെ തിരഞ്ഞെടുക്കുന്നത് ഉൾപ്പെടെ ഉള്ള എല്ലാ തിരഞ്ഞെടുപ്പും ഹെസ്യബാലറ്റിലൂടെയാണല്ലോ! എന്ന് ഓർക്കുന്നതും നന്നായിരിക്കും. (ഇൻഡ്യൻ ഭരണഘടനയുടെ 55 ഉം, 66 ഉം അനുച്ഛേദങ്ങൾ) ഈ സംഗതികൾ എടുത്തുപറഞ്ഞിരിക്കുന്നുവെന്നതും സ്മരണീയമാണ്.

# വിശ്വാസികളെ വിഡ്ഢികളാക്കി വിരുതന്മാർ വിലസുന്നു രജി പാമ്പാടി

സഭ അറിയാതെ സഭയുടെ ചില ഔദ്യോഗിക സ്ഥാനികൾ പുത്തൻകുരിശ് കൂട്ടായ്മയുമായി കൂട്ടുകൂടി സഭയുടെ ഔദ്യോഗിക നിലപാടിനെ അട്ടിമറിക്കാൻ ശ്രമിക്കുന്നു. 2002-ലെ പുത്തൻ കുരിശ് കാതോലിക്കായെ സംരക്ഷിക്കാൻ രക്ഷകരായി നിന്നതും. മണർകാട് മാർച്ച് എന്ന കപടനാടകം സൃഷ്ടിച്ച്, പ. സഭയേയും, പ. പിതാവിനെയും തേജോവധം ചെയ്തിച്ച സംഘാടക സമിതി ഭാരവാഹികളായ സന്യാസിവര്യനും. മണർകാടുപള്ളിയുടെ ഔദ്യോഗിക വികാരിയും, എന്തിന് വൈദിക സെമിനാരി വൈസ് പ്രിൻസിപ്പാളും, പുത്തൻ ഒരു അത്മായ പ്രമുഖനും ഭാരതസഭയെ വിഭജിച്ച് സിറിയൻ പാത്രീക്കീസിന്റെ അനുഗ്രഹത്തിനും സ്ഥാനമാനത്തിനും ശ്രമിക്കുന്നു. നിഷ്പക്ഷമതികളും, ബഹുമാന്യരും, ആദരണീയരുമായ പഴയ പാത്രീക്കീസ് വിഭാഗത്തിലെ വന്ദ്യവയോധികരായ രണ്ടുപട്ടക്കാരുടെ സഭാ ഐക്യ പ്രവർത്തനത്തെ അട്ടിമറിച്ച് - സഭയിലെ വിഭാഗീയത നിലനിർത്താൻ ശ്രമം നടത്തുന്നു.

കണ്ടനാട് അത്താനാസ്സിയോസിന്റെ സഭാഐക്യ സംരംഭത്തെ തകർത്ത്. സഭയിലെ അന്തഃശിദ്രം നിലനിർത്തി വിശ്വാസികളെ വിഡ്ഢികളാക്കാൻ സഭാ സാരഥികളായി കോട്ടയം കേന്ദ്രീകരിച്ചു പ്രവർത്തിക്കുന്ന ഒരു ഉപജാപക സംഘമാണ് എന്നും ഈ സഭയുടെ ശാപം. ഓർത്തഡോക്സ് സഭയിലെ പ്രമുഖ രാഷ്ട്രീയ നേതാവിനേയും, അദ്ദേഹത്തിന്റെ പ്രമോട്ടറായ മാധ്യമ പ്രമാണിയെയും പ്രിണിപ്പിക്കുക എന്നതാണ് ഇവരുടെ ലക്ഷ്യം. ഇതിലൂടെ ഈ മാനുവ്യക്തികൾക്ക് മാധ്യമ സാന്നിദ്ധ്യവും, സഭയിലെ ഔദ്യോഗിക സ്ഥാനവും, ഗുണ്ടാനേതാക്കളായ പുത്തൻകുരിശ് സൊസൈറ്റിയിൽ നിന്ന് സാമ്പത്തികനേട്ടവും, രാഷ്ട്രീയ നേതാവിന്റെ രാഷ്ട്രീയ കടാക്ഷവും ഉണ്ടായേക്കാം. ഈ ഭാരതസഭയെയും, പുർവ്വിക പിതാക്കന്മാർ ചോരയും നീരും നല്കി നേടിയ സ്വാതന്ത്ര്യത്തിന്റെ പ്രതീകമായ കാതോലിക്കേറ്റിനേയും വിഭജിച്ച് തുണ്ടംതുണ്ടം ആക്കുന്നതാണോ വിശ്വാസം. മാണി സിന്താന്തം സഭയിൽ നടപ്പാക്കി. വളരുന്നോടും, പിളരുന്ന സഭയാക്കി ഇപ്പോൾ തന്നെ- രണ്ട് ഡ്യൂപ്പ് കാതോലിക്കന്മാർ വിലസുന്നുണ്ട്. ഇനിഎങ്കിലും സുപ്രീംകോടതി അനുവദിച്ച അവകാശം സംരക്ഷിക്കാൻ വിശ്വാസികൾ തയ്യാറാകണം. അല്ലാത്തപക്ഷം സ്വാർത്ഥന്മാരായ സഭാനേതാക്കളും, രാഷ്ട്രീയ, വ്യവസായ, മാധ്യമ പ്രമാണിമാരും ഈ സഭയെ പരിഹാസ പാത്രമാക്കും. നിശ്ചയം.

സഭാകേന്ദ്ര നടത്തിപ്പിന് ഡൽഹിയിൽ പോയി വിധി സമ്പാദിച്ചവർ കോടികൾ മുടിച്ചില്ലേ. എന്തിന്? മണർകാടു മാർച്ചിന് ലക്ഷങ്ങൾ തുലച്ചില്ലേ. ഇതിനെല്ലാം നേതൃത്വം നല്കിയ വൈദിക പ്രമുഖർ എന്തിനുവേണ്ടി പുത്തൻകുരിശ് സഭയുടെ അജണ്ട നടപ്പാക്കാൻ നെട്ടോട്ടം ഓടുന്നു. “ദീപസ്തംഭം മഹാശ്വര്യം എനിക്കും കിട്ടണം - പണവും, സ്ഥാനമാനവും.”

തങ്ങളുടെ രാഷ്ട്രീയ, മാധ്യമ നിലനില്പിന്, വ്യാജവാർത്തകൾ സൃഷ്ടിച്ച് വിശ്വാസികളിൽ ആശയകുഴപ്പം സൃഷ്ടിച്ച വിദേശ മെത്രാൻ വാഴ്ച വിശ്വാസികൾ മറന്നിട്ടില്ല. പഴയസെമിനാരി കവാടത്തിൽ പാമ്പാടിയിലെ ചില - രാഷ്ട്രീയ, മാധ്യമ ജീവനക്കാർ മെത്രാന്മാരെ തടഞ്ഞ് വാർത്തസൃഷ്ടിച്ചു. പിതാക്കന്മാരെ - ഇടതരും - വലതരമാക്കി - പത്ര മാധ്യമങ്ങളിലും ചാനലുകളിലും വിലസാൻ ഈ സഭയെ ഉപകരിച്ചില്ലേ.

തുക്കുന്നത്തു സെമിനാരിയിൽ പുത്തൻകുരിശ് കാതോലിക്കായെ പ്രവേശിപ്പിച്ച ഗവ. നടപടിയിൽ പ്രധിഷേധിച്ച് രാഷ്ട്രീയക്കാരെ സഭാപരിപാടിയിൽ നിന്ന് ബഹിഷ്കരിക്കും എന്ന വാർത്ത സൃഷ്ടിച്ച ശേഷവും. ദേവലോകം അരമനയിൽ വരെ - ഇടതരും വലതരും ഭേദമില്ലാതെ നേതാക്കൾ വരുന്നില്ലേ. ഈ തീരുമാനങ്ങൾ എടുത്തവരും എടുപ്പിച്ചവരുമായ പ്രമാണിമാരുടെ ശിക്ഷികളായി ചില മാനേജിംഗ് കമ്മിറ്റിയംഗങ്ങൾ അരമനവഴി ഉലാത്തുന്നില്ലേ. പ. സഭയേയും സഭാപിതാവിനേയും അവഹേളനപാത്രമാക്കുന്ന സഭാപ്രമാണിമാർ സാധാരണ വിശ്വാസികളെ നിരന്തരം വിഡ്ഢികളാക്കുന്നു.

## നിയമനടപടികൾക്കു നീക്കം

തുക്കുന്നത്തു സെമിനാരിയിൽ തോമസ് പ്രഥമൻ കാതോലിക്കാ തുടർച്ചയായി ക്രമസമാധാന പ്രശ്നം സൃഷ്ടിച്ച് പ്രവേശിക്കുന്നത് ഇനിയെങ്കിലും ആവർത്തിക്കാതിരിക്കുവാൻ കോടതി നടപടികൾ സ്വീകരിക്കുവാൻ സഭാനേതൃത്വത്തിൽ നിന്നും നീക്കമുണ്ടാകുന്നതായി അറിയുന്നു. എന്നാൽ വിരുദ്ധമായ ലക്ഷ്യങ്ങളോടെ പ്രവർത്തിക്കുന്ന നേതൃത്വത്തിലെ പലരും പല വഴിക്കു നീങ്ങുന്നതിനാൽ ഇപ്പോഴത്തെ നീക്കങ്ങൾ അട്ടിമറിക്കപ്പെടുമോ എന്ന ആശങ്ക പല കേന്ദ്രങ്ങളും പ്രകടിപ്പിക്കുന്നുണ്ട്. കോടതി തുറന്നതിനു ശേഷം ഫയൽ ചെയ്യും എന്ന നിലയിലാണ് ഒരുക്കങ്ങളെങ്കിലും അട്ടിമറിക്കാർക്ക് പ്രവർത്തിക്കുവാൻ ഇതു ധാരാളം സമയം നൽകുന്നുണ്ട്.

സഭാ കേന്ദ്രത്തിലെ പല നടപടികളും നാനാണത്തു ഭ്രാന്തന്റെ കല്ലുരുട്ടിക്കയറ്റലിന് സമാനമാകുന്നതുപോലെ ഇതും ആകാതിരിക്കുവാൻ വിശ്വാസികൾ പ്രാർത്ഥിക്കുക.

## മാർ ക്രിസോസ്റ്റമോസിന് കോൺഗ്രസ് വേദിയിൽ വിലക്കില്ല

കോട്ടയം: സി പി ഐ എം സംസ്ഥാന സമ്മേളനത്തിനു മുന്നോടിയായി നടന്ന സാംസ്കാരിക സെമിനാരിൽ പങ്കെടുത്ത ഓർത്തഡോക്സ് സഭ തിരുവനന്തപുരം ഭദ്രാസനാധിപൻ ഡോ. ഗബ്രിയേൽ മാർ ഗ്രിഗോറിയോസിനെ തടഞ്ഞവർ, കെ പി സി സി സംഘടിപ്പിച്ച സാംസ്കാരിക പരിപാടിയിൽ അതേസഭയിലെ നിരണം ഭദ്രാസനാധിപൻ ഡോ. യുഹാനോൻ മാർ ക്രിസോസ്റ്റമോസ് പങ്കെടുത്തത് കണ്ടില്ലെന്നു നടിച്ചത് കൗതുകമായി.

കെ പി സി സി സാംസ്കാരിക വിഭാഗമായ സംസ്കാര സാഹിതി പത്തനംതിട്ട ജില്ലാ കമ്മിറ്റി 11-ന് തിരുവല്ലയിൽ നടത്തിയ മാനിഷ്യാദ മാനവ മൈത്രി സന്ധ്യ പരിപാടിയുടെ ഉദ്ഘാടകനായാണ് മാർ ക്രിസോസ്റ്റമോസ് എത്തിയത്. കണ്ണൂർ സംഭവങ്ങളുടെ പശ്ചാത്തലത്തിൽ നടത്തിയ പരിപാടിയിൽ ബിഷപ്പ് ഒഴികെ സംസാരിച്ച എല്ലാവരും കോൺഗ്രസ്സ് നേതാക്കളാണ്.

സി പി ഐ എം പുതുപ്പള്ളി ഏരിയ കമ്മിറ്റി പാമ്പാടിയിൽ നടത്തിയ സെമിനാരിലാണ് മാർ ഗ്രിഗോറിയോസ് സംസാരിച്ചത്. മതനിരപേക്ഷ സമൂഹത്തിൽ മതവിശ്വാസിയുടെ നിലപാട് എന്തായിരിക്കണമെന്ന് സെമിനാരിൽ വിശദീകരിച്ച ബിഷപ്പിനെയാണ് രാഷ്ട്രീയ പാർട്ടിയുടെ യോഗത്തിൽ അനാവശ്യമായി പങ്കെടുത്തെന്നാരോപിച്ച് സഭയിലെ ചില കോൺഗ്രസ്സ് കാർ ചുങ്കം പഴയ സെമിനാരി കവാടത്തിൽ തടഞ്ഞത്.

തുടർന്ന് കോൺഗ്രസ്സുകാർ സമ്മർദ്ദം ചെലുത്തി, ബിഷപ്പുമാരും വൈദികരും രാഷ്ട്രീയ പാർട്ടികൾ സംഘടിപ്പിക്കുന്ന പരിപാടികളിൽ പങ്കെടുക്കരുതെന്ന് സഭാനേതൃത്വത്തെക്കാണ്ട് കല്പന പുറപ്പെടുവിച്ചിരുന്നു. (ദേശഭിമാനി മാർച്ച് 20)

**ഓഫ് സൈഡ്-ഓഫ് സൈഡ്**

**കണ്ടവരുണ്ടോ?**

സുന്ദരനും സുമുഖനും സിൽക്ക് ജുബ്ബാധാരിയുമായ ഒരു മാനുവ്യക്തിയെ 2008 ജനുവരി 25-ാം തീയതി രാവിലെ മുതൽ അദ്ദേഹം സഞ്ചരിച്ചിരുന്ന ബസ് കാർ സഹിതം കാണാതായിരിക്കുന്നതായി സഭാകേന്ദ്രത്തിൽ നിന്നും അറിയിക്കുന്നു. ആ ദിവസം തുക്കുന്നത്തു സെമിനാരിയിൽ സന്നിഹിതരായിരുന്ന പ. കാതോലിക്കാ ബാവായെയും മറ്റു പൗരോഹിത്യ - സഭാസ്ഥാനികളെയും അറസ്റ്റു ചെയ്തു നീക്കുവാൻ പോലീസ് ശ്രമിച്ചപ്പോളാണ് മേല്പടിയിൽ അപ്രത്യക്ഷനായത്. എന്തെങ്കിലും വിവരം ലഭിക്കുന്നവർ മലങ്കര മെത്രാപ്പോലീത്തായെ ഉടൻ അറിയിച്ചാൽ അൽമായവേദി തക്കതായ സമ്മാനം നൽകുന്നതാണ്. കണ്ടുകിട്ടിയില്ലെങ്കിൽ പുതിയ അൽമായ ട്രസ്റ്റിയെ തിരഞ്ഞെടുക്കുന്നതുമാണ്.



# തനിയാവർത്തനം

## എം. കുര്യൻ തോമസ്

ചരിത്രം ചാക്രികമായി ആവർത്തിക്കുന്നു എന്നൊരു ചൊല്ലുണ്ട്. ശാസ്ത്രീയമായ അടിസ്ഥാനമൊന്നുമില്ലെങ്കിലും പലപ്പോഴും അപ്രകാരം സംഭിക്കുന്നതായി കാണാൻ സാധിക്കും. മലങ്കര സഭാചരിത്രത്തിലും സ്ഥിതി വ്യത്യസ്തമല്ല.

ഉദാഹരണത്തിന് 1908-ലെ സ്ഥിതിയെടുക്കാം. ആ വർഷം ഫെബ്രുവരി 27-ന് കോട്ടയം പഴയ സെമിനാരിയിൽ കൂടിയ മലങ്കര അസോസിയേഷൻ മലങ്കര മെപ്പാൻ വട്ടശ്ശേരിൽ ഗീവർഗീസ് റമ്പാനെ മലങ്കര മെത്രാപ്പോലീത്തായുടെ അസിസ്റ്റന്റും പിൻഗാമിയുമായി മേല്പട്ട സ്ഥാനത്തേക്കു തിരഞ്ഞെടുത്തു. 26 അംഗങ്ങളുള്ള പുതിയ മാനേജിംഗ് കമ്മിറ്റിയെയും തിരഞ്ഞെടുത്തു.

അന്നത്തെ സഭാഭരണശൃംഗലയുടെ പരിചേരദം ഇപ്രകാരം സംഗ്രഹിക്കാം. വയോധികനും സർവ്വാരാധ്യന്യുമായ സഭാ തലവൻ മലങ്കര മെത്രാപ്പോലീത്താ പുലിക്കോട്ടിൽ ജോസഫ് മാർ ദീവന്നാസ്യോസ് പഞ്ചമൻ. താരതമ്യേന ചെറുപ്പക്കാരനായ പിൻഗാമി വട്ടശ്ശേരിൽ ഗീവർഗീസ് മെപ്പാൻ. കത്തനാർ ട്രസ്റ്റിയായി പണ്ഡിതനായ കോനാട്ട് മാത്തൻ മെപ്പാൻ. തിരുവിതാംകൂറിലെ കറുപ്പ്-കഞ്ചാവ്-ചാരായ കുത്തക കയ്യാളിയിരുന്ന അക്കരെ സി.ജെ. കുര്യനായിരുന്നു അൽമായ ട്രസ്റ്റി. അവരോടൊപ്പം പുതുതായി തിരഞ്ഞെടുക്കപ്പെട്ട മാനേജിംഗ് കമ്മിറ്റിയും.

ഇതിനു സാമാന്തരമായി 2008-ലെ സ്ഥിതി വിശകലനം ചെയ്യുന്നത് രസവഹമായിരിക്കും. വയോധികനും സർവ്വദാർശനിയുമായ പ. ദിദിമോസ് പ്രഥമൻ ബാവ പൗരസ്ത കാതോലിക്കായും മലങ്കര മെത്രാപ്പോലീത്തയുമായി സഭാഭ്യക്ഷപദം നടത്തുന്നു. സമീപകാല ചരിത്രത്തിലെ ഏറ്റവും പ്രായം കുറഞ്ഞ പിൻഗാമിയായി പൗലൂസ് മാർ മിലിത്തിയോസ് മെത്രാപ്പോലീത്തായെ നിയമനാസ്യം തിരഞ്ഞെടുത്തു കഴിഞ്ഞു. കോനാട്ട് മാത്തൻ മെപ്പാന്റെ പൗത്രനായ കോനാട്ട് ജോൺസ് എബ്രഹാം കത്തനാർ വൈദിക ട്രസ്റ്റിയായും, ഏഴായിരം കോടി രൂപയുടെ വാർഷിക വിറ്റുവരവുള്ള മുത്തൂറ്റ് എം. ജി. ജോർജ്ജ് അൽമായ ട്രസ്റ്റിയായും തിരഞ്ഞെടുക്കപ്പെട്ടു. പുതിയ മാനേജിംഗ് കമ്മിറ്റിയും നിലവിൽ വന്നു. 1908-ൽ കുന്നംകുളം സഭാശിയായ സഭാതലവനും തെക്കുനിന്നുള്ള പിൻഗാമിയും എന്നത്, 2008-ൽ തെക്കുനിന്നുള്ള സഭാതലവനും കുന്നംകുളത്തുനിന്നു പിൻഗാമിയും എന്ന രീതിയിൽ തിരിഞ്ഞു എന്നതു മാത്രമാണ് 1908-ഉം 2008-ഉം തമ്മിലുള്ള പ്രകടമായ വൈജാത്യം.

രസകരമായ ഈ ഉപരിപ്പുവ സമാനതകളേക്കാളുപരിയായി താത്വികമായ ചില ഗൗരവ സമാനതകളും വൈജാത്യങ്ങളും ഈ രണ്ടു വർഷങ്ങൾ തമ്മിലുണ്ട്. സവിശേഷ ശ്രദ്ധ ആകർഷിക്കുന്നതും പഠനം ആവശ്യമായതുമായ വസ്തുതകളാണവ.

1909-ൽ ഉറുണ്ടുകൂടിയ സംഘർഷമാണ് 1912-ൽ സഭാ പിളർപ്പായി പൊട്ടിത്തെറിച്ചത്. മെത്രാൻ ട്രസ്റ്റിയും കൂട്ടുട്രസ്റ്റിമാരും തമ്മിലുള്ള അധികാരവടംവലിയാണ് 1912-ൽ വട്ടശ്ശേരിൽ മാർ ദീവന്നാസ്യോസ് ആറാമന്റെ മൂടക്കിലും തുടർന്നുള്ള വ്യവഹാര പരമ്പരയിലും എത്തിച്ചത് എന്നതാണ് പൊതുധാരണയെങ്കിലും അതിനു പിന്നിൽ ഒരു നൂറ്റാണ്ടിലധികം നീണ്ട ഒരു മറ്റൊരു അധികാര വടംവലിയുടെ ചരിത്രമുണ്ട്. മെത്രാധിപത്യവും ജനാധിപത്യവും തമ്മിലായിരുന്നു ആ അധികാര വടംവലി.

അറിയപ്പെടുന്ന ചരിത്രത്തിലെങ്ങും മലങ്കര നസ്രാണികളുടെ അധികാരശൃംഗലയിലെ അവസാന വാക്ക് *മലങ്കര പള്ളിയോഗമെന്ന* അത്യുന്നത പ്രതിനിധി സഭയ്ക്കായിരുന്നു. ഇടവക പള്ളികളിൽ നിന്നു തിരഞ്ഞെടുക്കപ്പെട്ട *യോഗസാധനം* സഹിതം വന്നുചേരുന്ന കത്തനാർമാരും ജനപ്രതിനിധികളുമായിരുന്നു *മലങ്കര പള്ളിയോഗത്തിലെ* അംഗങ്ങൾ. അർക്കദയക്കോനും തുടർന്ന് മലങ്കര മെത്രാനുമായിരുന്നു *മലങ്കര പള്ളിയോഗത്തിന്റെ* അദ്ധ്യക്ഷൻ.

19-ാം നൂറ്റാണ്ടിന്റെ ആദ്യദശകങ്ങളിൽപ്പോലും *മലങ്കര പള്ളിയോഗത്തിന്റെ* ശക്തി അപരിമിതമായിരുന്നു. നിർബന്ധപൂർവ്വമായിരുന്നെങ്കിലും റോമൻ കത്തോലിക്ക സഭയിൽ ചേർക്കപ്പെട്ട *പത്തീറ* ഉപയോഗിച്ച് കുർബാന ചൊല്ലിയതിന് സഭാഭ്യക്ഷനായ വലിയ മാർ ദീവന്നാസ്യോസിനു പ്രായചരിതം വിധിക്കുകയും അതു നടപ്പാക്കുകയും ചെയ്ത ചരിത്രമുണ്ട് *മലങ്കര പള്ളിയോഗത്തിന്*. 1815-ൽ തിരുവിതാംകൂറിലെയും കൊച്ചിയിലെയും സർവ്വശക്തനായ ബ്രട്ടീഷ് റസിഡന്റും ദിവാനുമായ കേണൽ മണ്ടേയുടെ പിന്തുണയും ഭീഷണിയുമുണ്ടായിട്ടും *മലങ്കര പള്ളിയോഗത്തിന്റെ* അനുമതി കൂടാതെ പകലോമറ്റം കൂട്ടംബത്തിൽനിന്നു മേല്പട്ടവും സഭാധികാരവും മാറ്റുവാനോ, പുലിക്കോട്ടിൽ ഇട്ടുപ്പ് റമ്പാനു മെത്രാൻപട്ടം കൊടുക്കുവാനോ കിടങ്ങൻ മാർ പീലക്സീനോസിനു ഭയമായിരുന്നു.

എന്നാൽ 19-ാം നൂറ്റാണ്ടിലെ പ്രൊട്ടസ്റ്റന്റു സഹവാസവും തുടർന്നുണ്ടായ അരാജകത്വവും സ്ഥിതിഗതികളാകെ തകിടം മറിച്ചു. ജനാധിപത്യ വിശ്വാസികളും മെത്രാധിപത്യ വിരുദ്ധരും മെന് പ്രകീർത്തിക്കപ്പെടുന്ന ബ്രിട്ടീഷ് പ്രൊട്ടസ്റ്റന്റുകളാണ് മലങ്കരയിൽ മെത്രാധിപത്യത്തിനു വഴിമരുണിട്ടത് എന്നത് വിരോധാഭാസമാണെങ്കിലും യഥാർത്ഥമാണ്. മലങ്കര സഭയെ പ്രൊട്ടസ്റ്റന്റാക്കാനുള്ള ബ്രിട്ടീഷ് ശ്രമങ്ങൾ മാന്യതയുടെ പരിധി ലംഘിച്ചതോടെ *മലങ്കര പള്ളിയോഗം* ദുർബലമാവുകയും അധികാരം മെത്രാനിൽ ഒതുങ്ങുകയും ചെയ്തു. 19-ാം നൂറ്റാണ്ടിൽ കേരളത്തെ പൊതുവായി ബാധിച്ച സാമൂഹിക ജീർണതയും ഈ പ്രക്രിയയ്ക്ക് ആക്കുകയും ചെയ്തു.

പാലക്കുന്നത്ത് മാത്യൂസ് മാർ അത്താനാസ്യോസ് *മലങ്കര പള്ളിയോഗത്തിന്റെ* തിരഞ്ഞെടുപ്പ് കൂടാതെ മേല്പട്ട സ്ഥാനമേൽക്കുകയും പാശ്ചാത്യ മിഷിനറിമാരുടെ സഹായത്തോടെ അധികാരം പിടിച്ചെടുക്കുകയും ചെയ്തതോടെ *മലങ്കര പള്ളിയോഗം* നിഷ്പ്രഭമായി. തന്റെ ദീർഘകാലത്തെ ഭരണത്തിനിടയിൽ വിരലിലെണ്ണാവുന്ന തവണ മാത്രമാണ് അദ്ദേഹം *മലങ്കര പള്ളിയോഗം* വിളിച്ചു കൂട്ടിയത്. ഇതിനിടയിൽ 1953-ൽ *ചട്ടവര്യോല* എന്ന സമഗ്രഭരണഘടനയ്ക്ക് *മലങ്കരപള്ളിയോഗം* രൂപം നല്കിയെങ്കിലും പ്രയോഗത്തിൽ വന്നില്ല. അധികാരം പൂർണ്ണമായും മെത്രാനിൽ കേന്ദ്രീകരിച്ചു എന്നതാണ് ഈ പ്രക്രിയയുടെ ആത്യന്തിക ഫലം. *മെത്രാൻമാരുടെ ഏകനായകത്വം* കൊടികുത്തിയ ഈ പശ്ചാത്തലത്തിലാണ് പുലിക്കോട്ടിൽ മാർ ജോസഫ് ദീവന്നാസ്യോസ് പഞ്ചമൻ മേല്പട്ട സ്ഥാനമേറ്റു വരുന്നത്. മലങ്കര സിംഹാസനത്തിനു അവകാശം ഉന്നയിച്ച മാർ ദീവന്നാസ്യോസ് പഞ്ചമന്, അധികാരം നഷ്ടപ്പെട്ട ജനപ്രതിനിധികളുടെ രോഷം നന്നായി മനസിലായി. തന്ത്രജ്ഞനായ അദ്ദേഹം ഈ അസംതൃപ്തിയിൽ തന്റെ ജനകീയ അടിത്തറ കെട്ടിപ്പടുക്കാമെന്ന് അദ്ദേഹം തിരിച്ചറിഞ്ഞു.

ഇതിന്റെ പരിണിതഫലമായാണ് 1873-ൽ പരുമലയിൽ കൂടിയ *മലങ്കര പള്ളിയോഗം* മലങ്കര അസോസിയേഷനും മാനേജിംഗ് കമ്മിറ്റിക്കും രൂപം നല്കിയത്. എന്നാൽ പാളയത്തിലെ പട മൂലം ഈ സംരംഭം വിജയിക്കാതെ വന്നതിനെ തുടർന്നാണ് 1876-ൽ അന്തോഖ്യോ പാത്രിയർക്കീസിനെ മലങ്കരയിൽ വരുത്തിയതും മുളന്തുരുത്തിയിൽ *മലങ്കര പള്ളിയോഗം* കൂടി അസോസിയേഷനു വീണ്ടും രൂപം കൊടുത്തതും. 1873-ലെ അസോസിയേഷൻ രൂപീകരണം പരാജയപ്പെട്ടെങ്കിലും മാർ ദീവന്നാസ്യോസ് പഞ്ചമന്റെ ജനാധിപത്യാഭിമുഖ്യം ജനപ്രീതി നേടി. തുടർന്നുള്ള കാലത്ത് പൂർവിക വിശ്വാസത്തിലേയ്ക്കുള്ള ജനങ്ങളുടെയും പട്ടക്കാരുടെയും തിരിച്ചൊഴുക്കിനുള്ള പ്രധാന കാരണവും ഇതാണ്.

1876-ൽ അസോസിയേഷൻ രൂപീകൃതമായതോടെ *മലങ്കര പള്ളിയോഗം* കാലികമായ പരിഷ്കാരങ്ങളോടെ പുന:സ്ഥാപിക്കപ്പെട്ടു എന്ന ബോധം നസ്രാണികൾക്കുണ്ടായി. ഈ തിരിച്ചറിവാണ് 1877-ലെ വെളിയനാട് സുന്നഹദോസിൽ വെച്ച് മെത്രാമാരെ തിരഞ്ഞെടുക്കാനുള്ള അധികാരം തങ്ങൾക്കുണ്ടെന്നു പാത്രിയർക്കീസിനോട് തുറന്നടിക്കാൻ *മലങ്കര പള്ളിയോഗത്തെ* പ്രാപ്തരാക്കിയത്.

എന്നാൽ 1876 മുതൽ 1889 വരെ മാനേജിംഗ് കമ്മിറ്റിയുടെ മുഖ്യജോലി കേസിനാവശ്യമായ പണം സംഭരിക്കുക എന്നതായിരുന്നു. 1889-ലെ റോയൽ കോടതി വിധിയോടെ പ്രധാന കേസുകൾ അവസാനിച്ചു. അതിനുശേഷം മാനേജിംഗ് കമ്മിറ്റി നിയമനിർമ്മാണത്തിലേക്ക് തിരിയുകയും ജനാധിപത്യ-മെത്രാധിപത്യ സംവിധാനത്തിനു അതിർവരമ്പുകൾ നിശ്ചയിക്കാൻ ശ്രമിക്കുകയും ചെയ്തു.

പക്ഷേ ഈ കാലഘട്ടത്തിൽ ഉരുത്തിരിഞ്ഞ മറ്റു ചില സംഭവവികാസങ്ങൾ ജനാധിപത്യ പ്രക്രിയയ്ക്ക് വിലങ്ങുതടിയായി. പാത്രിയർക്കീസ് ഏകപക്ഷീയമായി നിയമിച്ച മെത്രാന്മാരും അവരുടെ അധികാരപരിധിയും, പാത്രിയർക്കീസിന്റെ തന്നെ അനധികൃതമായ കൈകടത്തൽ,

എന്നും ദരിദ്രനും അതേസമയം സമ്പന്നനുമായി കഴിയുന്ന മാർ ദീവന്നസോസ് പഞ്ചമന്റെ വിചിത്രസ്ഥിതി ഇവയൊക്കെയും ഒരു പരിധിയിലധികം മുമ്പോട്ടു പോകുന്നതിൽ നിന്നും മാനേജിംഗ് കമ്മിറ്റിയെ തടഞ്ഞു. ഇതിനേക്കാളുപരിയായി, മിസ്രൈൽനിന്നും വാഗ്ദത്ത കനാസിലേയ്ക്കു തങ്ങളെ ചെങ്കടൽ കടത്തിക്കൊണ്ടുവന്ന വലിയ മെത്രാച്ചനോടു മുഖത്തുനോക്കി അവകാശം ചോദിക്കാനുള്ള വൈമുഖ്യവും മാനേജിംഗ് കമ്മിറ്റിയുടെ മുമ്പിൽ തടസമായിനിന്നു.

വലുമെത്രാച്ചന്റെ കാലശേഷം പുതിയ മെത്രാൻ സ്ഥാനമേൽക്കുമ്പോൾ തങ്ങളുടെ അധികാരം തിരിച്ചുപിടിക്കാമെന്ന കണക്കുകൂട്ടലിലായിരുന്നു 1908-ൽ *മലങ്കര പള്ളിയോഗം*. പക്ഷേ ഈ ശ്രമം പിന്നീടുണ്ടായ സംഭവങ്ങളാൽ ദിശ മാറി. 1911-ൽ ആരംഭിച്ച സമരത്തിൽ പാത്രിയർക്കീസിന്റെ ലൗകീകാധികാരവാദത്തോട് ഏറ്റുമുട്ടേണ്ടിവന്നതോടെ ഈ മെത്രാധിപത്യ-ജനാധിപത്യ വടംവലി സമരമുഖത്തുനിന്നും അപ്രസക്തമായി എന്നു തന്നെ പറയാം. മെത്രാനിൽ നിന്നും അധികാരങ്ങൾ തിരിച്ചുവാങ്ങാൻ ശ്രമിച്ച ജനാധിപത്യവാദികൾ പൊതുശത്രുവിനെ നേരിടാൻ പ. വട്ടശ്ശേരിൽ മെത്രാനോടൊപ്പം ഉറച്ചുനിന്നു.

ഈ കേസുകൾ വിജയകരമായി അവസാനിച്ചതിനെ തുടർന്ന് 1930-ൽ മാനേജിംഗ് കമ്മിറ്റി ഒരു ഭരണഘടനാ നിർമ്മാണ കമ്മിറ്റിയെ ചുമതലപ്പെടുത്തി. അഞ്ച് വൈദികരും 12 അഭിവദികരും ഉൾക്കൊള്ളുന്ന ഈ കമ്മിറ്റിയുടെ സെക്രട്ടറി റാവുസാഹിബ് ഒ.എം ചെറിയാൻ ആയിരുന്നു. പക്ഷേ ഈ കമ്മിറ്റിയുടെ പ്രവർത്തനം അത്ര സുഗമമായിരുന്നില്ല. കാരണം കമ്മിറ്റിയിൽ മലങ്കരസഭയുടെ ജനാധിപത്യം നിലനിർത്തണമെന്ന ആശയക്കാരും, റോമൻ കത്തോലിക്കാ രീതിയിലുള്ള മെത്രാൻ കേന്ദ്രീകൃത ഭരണസംവിധാനത്തെ പിന്തുണക്കുന്നവരും ഉണ്ടായിരുന്നു. അടിസ്ഥാന ഘടന സംബന്ധിച്ച ഈ അഭിപ്രായ ഭിന്നത ഒരു വിഭാഗം അംഗങ്ങളുടെ നിസഹകരണത്തിലാണ് കൊണ്ടെത്തിച്ചത്.

ഈ വിഭാഗങ്ങളെയും പ്രത്യക്ഷത്തിലേക്കിലും ഏതാണ്ട് തൃപ്തരാക്കിയ ഒരു ഒത്തുതീർപ്പ് ഭരണഘടനയാണ് 1934-ൽ *മലങ്കര പള്ളിയോഗം* പാസാക്കിയത്. ഈ ഭരണഘടനയനുസരിച്ച് *മലങ്കര പള്ളിയോഗം* അതിന്റെ പരമാധികാരം നിലനിർത്തിയെങ്കിലും *വിശ്വാസം, പട്ടത്വം, ശിക്ഷണം* എന്നീ വിഷയങ്ങൾ പൂർണ്ണമായും എപ്പിസ്കോപ്പൽ സുന്നഹദോസിനു വിട്ടുകൊടുത്തു. പൊതുവായ മേൽനോട്ടധികാരവും എപ്പിസ്കോപ്പൽ സുന്നഹദോസിൽ നിക്ഷിപ്തമായി. മലങ്കര മെത്രാപ്പോലീത്താ, മലങ്കര സഭയുടെ *പ്രധാന കൈകാര്യകർത്താവ്* എന്ന സ്ഥാനവും നിലനിർത്തി.

ഭരണഘടന പാസാക്കിയ ആദ്യ ദശകങ്ങളിൽ എപ്പിസ്കോപ്പൽ-ജനകീയം എന്നീ ദ്വിതല അധികാരകേന്ദ്രങ്ങൾ കാര്യമായ പ്രശ്നങ്ങൾ ഒന്നും ഉണ്ടാക്കിയില്ല. ഒന്നാമത്, അന്ന് പരിമിതസംഖ്യ മെത്രാന്മാർ മാത്രമേ ഉണ്ടായിരുന്നുള്ളൂ. രണ്ടാമതായി, 1935 മുതൽ 1958 വരെ കേസുകളിൽപ്പെട്ട് നട്ടംതിരിഞ്ഞ സഭക്ക് ഇത്തരം താത്വിക പ്രശ്നങ്ങൾ ഒന്നും ചിന്തിക്കുവാൻ സാധ്യമായിരുന്നില്ല. 1958-ലെ സുപ്രീംകോടതി വിധിയുടെ ശേഷമുള്ള ഒരു വ്യാഴവട്ടക്കാലം ഇത്തരം വിഷയങ്ങളൊന്നും ഉണ്ടായില്ല. ഇടയ്ക്കൊരിക്കൽ ഭരണഘടനപ്രകാരം അസോസിയേഷൻ തിരഞ്ഞെടുത്ത രണ്ടു മെത്രാൻ സ്ഥാനാർത്ഥികൾക്ക് അതേ ഭരണഘടനാപ്രകാരം എപ്പിസ്കോപ്പൽ സുന്നഹദോസ് പട്ടം കൊടുക്കാൻ വിസമ്മതിച്ച ഒരു സംഭവമുണ്ടായി. എങ്കിലും കൂടുതൽ ചർച്ചകളൊന്നും ഈ വിഷയത്തിൽ ഉണ്ടായില്ല. എന്നാൽ 1970-ൽ ആരംഭിച്ച സഭാ പ്രശ്നങ്ങളുടെ പിന്നിൽ മറ്റു പല കാരണങ്ങളോടൊപ്പം ഈ മെത്രാധിപത്യ-ജനാധിപത്യ അധികാരതർക്കവും ഉണ്ടായിരുന്നതായി ചിലർ സംശയിക്കുന്നുണ്ട്.

20-ാം നൂറ്റാണ്ടിന്റെ അന്ത്യപാദത്തിൽ മലങ്കരസഭയുടെ എപ്പിസ്കോപ്പൽ സഭാവത്തെപ്പറ്റി ചില മിഥ്യയാധാരണകൾ കടന്നുവന്നു. അതിനു വശംവദരായവർ -പ്രധാനമായും മേല്പട്ടക്കാർ- മലങ്കരസഭയുടെ എപ്പിസ്കോപ്പൽ സഭാവത്തെ റോമൻ കത്തോലിക്ക സഭയുടെ മെത്രാൻ-കേന്ദ്രീകൃത ഭരണവ്യവസ്ഥക്ക് സമാനമായി വ്യാഖ്യനിക്കുവാനും പ്രവർത്തിക്കുവാനും തുടങ്ങി. കുറച്ചുകൂടി ലളിതമായ ഭാഷയിൽ മെത്രാപ്പോലീത്തമാർക്ക് ഭരണഘടന നൽകിയിരിക്കുന്ന മേൽനോട്ടധികാരം സമ്പൂർണ്ണ ഭരമാധികാരമായി അവർ തെറ്റിദ്ധരിച്ചു.

1990-കളിൽ പല ഭദ്രാസനങ്ങളിലും ഇത് രൂക്ഷമായ പ്രശ്നമായി മാറുകയും പൊട്ടിത്തെറികൾ ഉണ്ടാവുകയും ചെയ്തു. പല ഇടവകപ്പള്ളികൾക്കും ഭരണഘടനാപരമായ തങ്ങളുടെ അവകാശങ്ങൾ സംരക്ഷിക്കുവാൻ കോടതിയെ സമീപിക്കേണ്ട സാഹചര്യം വരെയുണ്ടായി. ഇപ്രകാരം ഒരു തെറ്റിദ്ധാരണ സഭയിൽ കടന്നുകൂടിയെന്നുള്ളതിന്റെ പ്രത്യക്ഷതെളിവാൻ 1994-ലെ സുപ്രീം കോടതിവിധിയിൽ അവസാനിച്ച കേസിൽ, മലങ്കരസഭ എപ്പിസ്കോപ്പൽ ആണെന്നു പ്രഖ്യാപിക്കണമെന്ന് ആവശ്യപ്പെട്ടത്. കോടതി ഈ ആവശ്യം നിരസിക്കുകയും 1934-ലെ ഭരണഘടന വിവക്ഷിക്കുന്നത്രമാത്രം എപ്പിസ്കോപ്പലാണെന്നു വിധിക്കുകയും ചെയ്തു.

ഈ തെറ്റിദ്ധാരണയുടെ അടിസ്ഥാന കാരണങ്ങളിൽ മുഖ്യം, മലങ്കരസഭയുടെ എപ്പിസ്കോപ്പൽ സഭാവത്തെപ്പറ്റിയുള്ള അടിസ്ഥാനപരമായ തെറ്റിദ്ധാരണയല്ലേയെന്ന് സംശയിക്കേണ്ടിയിരിക്കുന്നു. 1934-ലെ ഭരണഘടന വിഭാവനം ചെയ്ത എപ്പിസ്കോപ്പൽ സഭാവം പ. എപ്പിസ്കോപ്പൽ സുന്നഹദോസിന്റെ കൂട്ടുത്തരവാദിത്വമാണ്. സ്വതന്ത്ര അധികാരമില്ലാത്ത മലങ്കരയിലെ ഇടവക മെത്രാപ്പോലീത്താമാരുടെ *ഏകനായകത്വം* ഭരണഘടന അംഗീകരിക്കുന്നില്ല. എപ്പിസ്കോപ്പൽ സുന്നഹദോസിനു പോലും ഭരണഘടനാവിധേയമായ അധികാരം മാത്രമേ 1934-ലെ ഭരണഘടന പ്രദാനം ചെയ്യുന്നുള്ളൂ. എന്നാൽ ചില മെത്രാന്മാരെങ്കിലും പ്രയോഗത്തിൽ വരുത്താൻ ശ്രമിച്ചത് റോമൻ കത്തോലിക്കാ സഭയിലെപ്പോലുള്ള മെത്രാന്മാരുടെ തന്നിഷ്ടഭരണമാണ്.

കാലക്രമത്തിൽ ഈ അഭിപ്രായഗതി വച്ചുപുലർത്തുന്ന മെത്രാപ്പോലീത്താമാരുടെ എണ്ണം വർദ്ധിച്ചുവന്നു എന്നു കരുതേണ്ടിയിരിക്കുന്നു. കാരണം, സമീപകാലത്ത് ഭരണഘടനാതീതമായ അധികാരങ്ങൾ എപ്പിസ്കോപ്പൽ സുന്നഹദോസ് പ്രയോഗിക്കുന്നതിന്റെ പ്രത്യക്ഷ ഉദാഹരണങ്ങൾ കാണാനുണ്ട്. ഭരണഘടന അനുശാസിക്കുന്ന അധികാരങ്ങളേക്കാൾ ഉപരിയായ മേലധികാരങ്ങളാണ് ഇന്ന് എപ്പിസ്കോപ്പൽ സുന്നഹദോസ് കയ്യാളുന്നത്. ഇടവക മെത്രാന്മാർ തങ്ങൾക്ക് ഉണ്ടെന്നു ഭാവിക്കുന്നതും ഭരണഘടനാതീതമായ അധികാരങ്ങളാണ്. ഇത് ഭരണഘടനയെക്കുറിച്ചുള്ള അജ്ഞതകൊണ്ടാണെന്നു കരുതാൻ വയ്യ.

മറുവശത്ത് ദിശാബോധം നഷ്ടപ്പെട്ട ജനാധിപത്യ നേതൃത്വനിരയുടെ ദയനീയ പ്രകടനമാണ് നിലവിലുള്ളത്. *മെത്രാന്മാരുടെ ഏകനായകത്വത്തിനുള്ള എതിർശക്തിയായി* രൂപംകൊടുത്ത അസോസിയേഷൻ മാനേജിംഗ് കമ്മിറ്റി ഇന്ന് നോക്കുകുത്തിയായി മാറി. സ്വന്തം കസേര ഉറപ്പിക്കാനും, വ്യക്തിപരമായ ലക്ഷ്യങ്ങൾ സാധിക്കാനും വ്യഗ്രതപുണ്ടു ജനനേതാക്കൾക്ക് തങ്ങളുടെ അവകാശങ്ങളുടെമേലുള്ള കടന്നുകയറ്റം കാണാനോ, മനസ്സിലാക്കാനോ, പ്രതികരിക്കാനോ സാധ്യമാവുന്നില്ല.

1908-ഉം 2008-ഉം തമ്മിൽ ഒരു അടിസ്ഥാന വ്യത്യാസമുണ്ട്. അരശതാബ്ദത്തിലധികം കാലംകൊണ്ട് മലങ്കര മെത്രാന്റെ കയ്യിലകപ്പെട്ട അധികാരങ്ങൾ മടക്കിവാങ്ങുക എന്നതുമാത്രമായിരുന്നു 1908-ൽ *മലങ്കര പള്ളിയോഗത്തിന്റെ* ഉദ്ദേശം. എന്നാൽ 2008-ലാകട്ടെ ബോധപൂർവ്വം നടത്തുന്ന മെത്രാധിപത്യവൽക്കരണമാണ് മലങ്കരസഭയുടെ ഭീഷണി. 1908-ലെ ഒരു മലങ്കര മെത്രാന്റെ സ്ഥാനത്ത് എപ്പിസ്കോപ്പൽ സുന്നഹദോസാണ് മറുപക്ഷത്തെന്ന് സ്ഥിതിയുടെ ഗൗരവം വർദ്ധിപ്പിക്കുന്നു.

ക്രമബദ്ധമായ രീതിയിലാണ് മലങ്കരസഭയുടെ ജനാധിപത്യ സഭാവവും മാനേജിംഗ് കമ്മിറ്റിയുടെ അധികാരവും അപരിമിതമായ മെത്രാധിപത്യത്തിനു വിധേയമാക്കിക്കൊണ്ടിരിക്കുന്നത്. ഇതിനെ തിരിച്ചറിവാനോ, ചെറുത്തു തോൽപ്പിക്കുവാനോ ഇന്നത്തെ ജനനേതൃത്വത്തിന് കഴിയുമെന്നു തോന്നുന്നില്ല. അന്നെന്നപോലെ കഴിവുറ്റവരും നിഷ്കാമകർമ്മികളുമായ ജനനേതാക്കൾ ഇല്ല എന്നുള്ളതുതന്നെ കാരണം. 1908-ലെ സാഹചര്യങ്ങളിൽ നിന്നും ജനനേതൃത്വത്തിന്റെ ഈ ദയനീയസ്ഥിതിയാണ് 2007-ലെ സാഹചര്യങ്ങളുമായി വ്യത്യസ്തമാക്കുന്നത്. ഒരുപക്ഷേ ഒരു പൊട്ടിത്തെറി ഉണ്ടായിക്കൂടെന്നില്ല. പക്ഷേ, ഇന്നത്തെ നിലയിൽ സഭാതലത്തിൽ എന്നതിനേക്കാൾ ഇടവകപ്പള്ളി തലത്തിൽ ഈ വിപ്ലവം ആരംഭിക്കാനാണ് സാധ്യത കൂടുതൽ.

### വിധി നടത്താൻ മടി

തിരുവല്ല: ഇടവകാംഗങ്ങൾ ആവശ്യപ്പെട്ടിട്ടും അതേ ഇടവകാംഗങ്ങളായ രണ്ടു മെത്രാപ്പോലീത്താമാർ ശക്തമായ ശുപാർശ ചെയ്തിട്ടും വിധിനടത്തു പെറ്റീഷൻ നൽകാൻ ഇടവക മെത്രാൻ വിസമ്മതിക്കുന്നു.

തെക്കൻ ഭദ്രാസനങ്ങളിലൊന്നിലാണ് ഈ സംഭവം. സമാധാന പ്രിയർ എന്ന തന്റെ ഇമേജിന് കോട്ടം തട്ടുമെന്നു ഭയന്നാണ് ഇദ്ദേഹം മടിച്ചുനിൽക്കുന്നതെന്ന് സൂചനയുണ്ട്.

### അന്യോഖ്യാ പാത്രീയർക്കിസിനെ

### സെപ്റ്റംബറിൽ കേരളത്തിൽ കൊണ്ടുവരാൻ ശ്രമം

ക്നാനയ സമുദായം തിരഞ്ഞെടുത്ത 2 വൈദികരെ എപ്പിസ്കോപ്പമാരായി പട്ടം കെട്ടിക്കുവാൻ വേണ്ടിയും ഒരിക്കൽക്കൂടി മണർകാടു പള്ളിയിൽ വച്ച് മുറോൻ കുദാശ നടത്തുവാനുമായി സഖാ പ്രഥമൻ പാത്രീയർക്കിസിനെ ഇന്ത്യയിലേക്ക് കൊണ്ടുവരുവാൻ ശ്രമങ്ങളാരംഭിച്ചതായി അറിയുന്നു. പാത്രീയർക്കിസിന്റെ ആരോഗ്യനില യാത്ര ചെയ്യുവാൻ പര്യാപ്തമായ തല്ല എന്നും വാർത്തകളുണ്ട്. സെപ്റ്റംബറോടെ ആരോഗ്യനില മെച്ചപ്പെട്ടാൽ അപ്രകാരമുള്ള ഒരു വരവിന് സാദ്ധ്യതയുണ്ടെന്നാണ് അഭിജ്ഞകേന്ദ്രങ്ങളിൽ നിന്നും അറിയുന്നത്.

പല വിധമായ ആഭ്യന്തര പ്രശ്നങ്ങളിൽ വീർപ്പുമുട്ടിയിരിക്കുന്ന സിറിയൻ ഓർത്തഡോക്സസഭയിൽ പാത്രീയർക്കിസിന്റെ രോഗാവസ്ഥയെ തുടർന്ന് പ്രതിസന്ധികൾ ഉരുണ്ടുകൂടിക്കൊണ്ടിരിക്കുന്നു. യൂറോപ്പ്, അമേരിക്ക മുതലായ സ്ഥലങ്ങളിലുണ്ടായ പിളർപ്പുകളെക്കാൾ ആഴത്തിലുള്ളതും രൂക്ഷവുമായ വംശീയ പിളർപ്പ് സഖാപ്രഥമൻ പാത്രീയർക്കിസിന്റെ കാലശേഷം ഉണ്ടാകുവാനുള്ള സാദ്ധ്യതകൾ തള്ളിക്കളയാനാവില്ല.

### വിഭജനവാദികൾ അറങ്ങുതകർക്കുന്നു

കോട്ടയം: മലങ്കര സഭയെ വിഭജിച്ച് 'സമാധാനം' ഉണ്ടാക്കണമെന്ന രാഷ്ട്രീയ -മാദ്ധ്യമ ലോബികളുടെ ആവശ്യം അംഗീകരിപ്പിക്കാനായി വിഭജനവാദികൾ യോഗങ്ങൾ സംഘടിപ്പിച്ചു തുടങ്ങി. കോട്ടയം കേന്ദ്രമാക്കിയാണ് ഇവർ പ്രവർത്തനം നടത്തുന്നത്.

കൈയടി കിട്ടാൻ എന്തും പറയുന്ന ചില വൈദിക ശ്രേഷ്ഠരാണ് മുഖ്യ ആകർഷണഘടകമായി ഇവർ ഇപ്പോൾ രംഗത്തിറങ്ങിയിട്ടുള്ളത്. സഭയിൽ ഇവർക്കുള്ള ബഹുമാനം മുതലാക്കി ജനങ്ങളെ വിഭജനത്തിലേയ്ക്ക് ആകർഷിക്കാമെന്ന് ഇവയുടെ സംഘാടകർ കണക്കുക്കൂട്ടുന്നു.

കോട്ടയം ഇടവകയിലെ വൈദികരുടെ ഒരു യോഗം മെയ് മാസത്തിൽ വിളിച്ചുകൂട്ടി. അടുത്ത ഘട്ടം പ്രചരണം ആരംഭിക്കാനാണ് പരിപാടി. എന്നാൽ കോട്ടയം ഇടവകയുടെ മാർ ഈവാനിയോസ് മെത്രാപ്പോലീത്താ ഈ നിക്കത്തെ പരസ്യമായി എതിർത്തതായി അറിയുന്നു. 1934 ഭരണഘടനയ്ക്കും സുപ്രീംകോടതി വിധിക്കും അനുസൃതമായി സമാധാനം മാത്രമേ തനിക്കു താല്പര്യമുള്ളൂ എന്നദ്ദേഹം വ്യക്തമാക്കിയിട്ടുണ്ട്.

ഇതിനിടെ എങ്ങനെയും മലങ്കര സഭയെ വിഭജിക്കണമെന്ന് ഉറച്ച ബാഹ്യശക്തികൾ ആളും അർത്ഥവും നൽകി വിഭജനവാദികളെ സഹായിക്കുന്നതായി ആരോപണമുണ്ട്.

### ഐക്യശ്രമം: ജീവൻ വയ്ക്കുന്നു

കോട്ടയം: വിഭജനവാദികളുടെയും അധികാര മോഹികളുടെയും കടുത്ത എതിർപ്പിനിടയിലും സഭയ്ക്കെതിരെ ശക്തി പ്രാപിച്ചുവരുന്നതായി സൂചനകൾ.

ബാഹ്യശക്തികളുടെ ഇടപെടലുകളും മദ്ധ്യസ്ഥതയുമില്ലാതെ ഇരുവിഭാഗത്തിലെയും ഐക്യ മോഹികൾ നേരിട്ടാണത്രെ ആശയസംവാദനം നടത്തുന്നത്. സമാധാനത്തിനായി പരമാവധി വിട്ടുവീഴ്ചകൾ നടത്താൻ ഇരുപക്ഷവും തയാറെടുക്കുമെന്നാണ് സൂചന.

അതേ സമയം ശക്തമായ ബാഹ്യശക്തികളുടെ തടസ്സങ്ങൾ ഒഴിവാക്കാൻ അതീവരഹസ്യമായാണ് ചർച്ചകൾ നടക്കുന്നതെന്ന് അറിയുന്നു. ഇരുവിഭാഗവും ഇത്തരം ചർച്ചകളെ നിഷേധിക്കുന്നതും ഇതിന്റെ ഭാഗമാണത്രെ.

ഇതിനിടെ സഭയിലെ പല ഉന്നതസ്ഥാനികളും സഭാ ഐക്യത്തിനു വേണ്ടി തങ്ങളുടെ സ്ഥാനം ത്യജിക്കാൻ തയ്യാറാണെന്ന് പ. പിതാവിനെ അറിയിച്ചിട്ടുണ്ട്.

### കെ. പി. തോമസ് രാജി വെച്ചു

പീരുമേട്: മാർ ബസേലിയോസ് എൻജിനീയറിംഗ് കോളജിന്റെ ആരംഭകാലം മുതൽ ഡയറക്ടറായി പ്രവർത്തിച്ചു വരുന്ന കെ. പി. തോമസ് രാജി വെച്ചു. രാജി ഇതുവരെ സ്വീകരിച്ചിട്ടില്ല. സ്റ്റേറ്റ് ബാങ്ക് ഓഫ് ട്രാവൻകൂറിന്റെ മുൻ എക്സിക്യൂട്ടീവ് ഡയറക്ടറായിരുന്ന കെ. പി. തോമസിന്റെ കൂടെ പ്രവർത്തനഫലമായാണ് പീരുമേട് എൻജിനീയറിംഗ് കോളജിനെ ഏറ്റവും മികച്ച സാശ്രയ എൻജിനീയറിംഗ് കോളജാക്കി മാറ്റിയത്. മുമ്പ് രണ്ടുപ്രാവശ്യം ആരോഗ്യപരമായ കാരണങ്ങളാൽ രാജി സമർപ്പിച്ചെങ്കിലും മാർ മാത്യൂസ് ദിതീയൻ ബാവായും, മാർ ദിദിമോസ് ബാവായും രാജി സ്വീകരിക്കാഞ്ഞതിനാൽ തൽസ്ഥാനത്തു തുടരുകയായിരുന്നു.

ഈ പ്രാവശ്യവും രാജിക്കു കാരണമായി ആരോഗ്യപ്രശ്നങ്ങളാണ് ചൂണ്ടിക്കാട്ടിയിരിക്കുന്നത്. എന്നാൽ ഇപ്പോഴത്തെ ഭരണസംവിധാനവുമായി ഒത്തുപോകാൻ സാധിക്കാത്തതാണ് രാജിയുടെ യഥാർത്ഥ കാരണമെന്നറിയുന്നു.

### യൂത്ത് കോൺഗ്രസ് പുനഃസംഘടന

### ഓർത്തഡോക്സ് സഭ പ്രതിഷേധിച്ചു

കോട്ടയം : യൂത്ത് കോൺഗ്രസ് പുനഃസംഘടനയിൽ ഓർത്തഡോക്സ് വിഭാഗത്തെ പാടെ അവഗണിച്ചതിൽ ഓർത്തഡോക്സ് സഭാ സംരക്ഷണ സമിതി യോഗം പ്രതിഷേധിച്ചു.

ഓർത്തഡോക്സ് വിഭാഗത്തിന്റെ ശക്തി കേന്ദ്രങ്ങളായ കോട്ടയം, പത്തനംതിട്ട ജില്ലകളിൽ പോലും ഓർത്തഡോക്സ് വിഭാഗത്തിൽപ്പെട്ടവരെ ജില്ലാ പ്രസിഡന്റാക്കാൻ കെ. പി. സി. സി. പ്രസിഡന്റ് രമേശ് ചെന്നിത്തല അടക്കമുള്ള നേതാക്കൾ തയ്യാറായില്ല.

ഇതിനെതിരേ ഓർത്തഡോക്സ് സഭ ശക്തമായി പ്രതികരിക്കുമെന്നും യോഗം മുന്നറിയിപ്പ് നൽകി. *(മംഗളം ഏപ്രിൽ 17)*

**ഓഫ് സൈഡ്-ഓഫ് സൈഡ്**

**പാലം കടക്കുവോളം.....**

പോയവരം സഖാപ്രഥമൻ പാത്രീയർക്കിസിന്റെ 75-ാം ജന്മദിനം കേരളത്തിലാഘോഷിച്ചത് മനോരമ മാത്തുക്കുട്ടിച്ചായനും ബാബുപോളും മാത്രം. തൊട്ടതിനും പിടിച്ചതിനുമൊക്കെ അന്യോഖ്യാ പാത്രീയർക്കിസ് ബാവയെ പാടിപുകഴ്ത്തുകയും ശു. പാത്രീയർക്കിസിന്റെ അധികാരവും അവകാശവും സംരക്ഷിക്കാൻ എന്തു വിലയും കൊടുക്കുമെന്ന് പറഞ്ഞു നടക്കുന്ന പുത്തൻകുരിശു സൊസൈറ്റിക്കാർ അദ്ദേഹത്തിന്റെ 75-ാം ജന്മദിനം മറന്നു.

ആവശ്യത്തിനു ഷെഖവലിയൻ സ്ഥാനവും, കാതോലിക്കാസ്ഥാനവും ഒക്കെ കിട്ടിക്കഴിഞ്ഞപ്പോ ഇനി എന്നാ പ്രാത്രീക്കീസ് എന്നു വിചാരിച്ചാണ് സൗകര്യപൂർവ്വം മറന്നതെന്ന് പിന്നാമ്പുറ സംസാരം.

## തൃക്കുന്നത്തു സെമിനാരി പ്രശ്നം:

## ജനരോഷം പ്രതിഫലിച്ചു

## അൽമായ വേദി പ്രതിഷേധയോഗം

കോട്ടയം: തൃക്കുന്നത്തു സെമിനാരിയിൽ പുത്തൻകുരിശ് സൊസൈറ്റിയുടെ കാതോലിക്കാ തോമസ് പ്രഥമനെയും മറ്റു മെത്രാന്മാരെയും പ്രവേശിപ്പിച്ച ഗവണ്മെന്റ് നടപടിയിലും അതിനോടുള്ള ഓർത്തഡോക്സ് സഭാ നേതൃത്വത്തിന്റെ പ്രതികരണരാഹിത്യത്തിലും സഭാമക്കൾക്കുള്ള രോഷം പ്രതിഫലിക്കുന്നതായിരുന്നു കോട്ടയത്തു നടന്ന പ്രതിഷേധയോഗം. കോട്ടയം വൈ. എം. സി. എ. യിൽ കൂടിയ യോഗത്തിൽ അൽമായവേദി പ്രസിഡണ്ട് കെ. വി. ഏബ്രഹാം കൊടുവത്ത് അദ്ധ്യക്ഷത വഹിച്ചു. ഫീലിപ്പോസ് പോട്ടയ്ക്കാവയലിൽ, ക്യാപ്റ്റൻ കോശി മത്തായി, തോമസ് ചാണ്ടി, എം. കുര്യൻ തോമസ്, ജോർജ് മാത്യു എന്നിവർ പ്രസംഗിച്ചു. ജ്യോതിഷ് കുറിച്ചി, ബാബു വെട്ടുവേലിൽ എന്നിവർ പ്രമേയങ്ങൾ അവതരിപ്പിച്ചു.

പ്രമേയം 1: “മലങ്കര ഓർത്തഡോക്സ് സഭയുടെ നിയമാനുസൃത ഉടമസ്ഥതയിലും കൈവശത്തിലുമുള്ള തൃക്കുന്നത്തു സെമിനാരിയിൽ അനധികൃത കയ്യേറ്റക്കാരായ പുത്തൻകുരിശു സൊസൈറ്റിയുടെ കാതോലിക്കായേയും മെത്രാന്മാരെയും പോലീസ് സംരക്ഷണയിൽ പ്രവേശിപ്പിക്കാൻ നടപടിയെടുത്ത കേരള ഗവണ്മെന്റിന്റെ വഞ്ചനാപരമായ നടപടിയിൽ ഈ യോഗം പ്രതിഷേധം രേഖപ്പെടുത്തുന്നു.

തോമസ് പ്രഥമൻ ബാവാ അങ്കമാലി, കണ്ടനാട്, കൊച്ചി ഭദ്രാസനത്തിലെ പള്ളികളിൽ പ്രവേശിക്കുന്നത് നിരോധിച്ചുകൊണ്ടുള്ള കോടതിയുത്തരവുകളിൽ തുടർ നടപടികൾ സ്വീകരിക്കാത്ത സഭയുടെ ലീഗൽ സെല്ലിന്റെ അനാസ്ഥയിലും നിഷ്ക്രിയതത്തിലുമുള്ള ഉത്കണ്ഠയും പ്രതിഷേധവും ഇതോടൊപ്പം രേഖപ്പെടുത്തുന്നു.”

പ്രമേയം 2: “മലങ്കര ഓർത്തഡോക്സ് സഭ നേരിടുന്ന പ്രതിസന്ധിയിൽ സഭയുടെ ഉന്നതാധികാര സമിതികളായ പ: എപ്പിസ്കോപ്പൽ സുന്നഹദോസ്, വർക്കിംഗ് കമ്മറ്റി, മാനേജിംഗ് കമ്മറ്റി എന്നിവയിൽ നടക്കുന്ന ചേരിതിരിവുകളിലും സ്വാർത്ഥതാല്പര്യപ്രേരിതമായ പ്രവർത്തനങ്ങളിലും ഈ യോഗത്തിനുള്ള ഉത്കണ്ഠ രേഖപ്പെടുത്തുന്നു. ഉന്നതസ്ഥാനികൾ യോജിപ്പോടും സഭാതാല്പര്യങ്ങൾക്കനുരൂപമായും മുഖ്യബോധത്തോടും ലക്ഷ്യബോധത്തോടും പ്രവർത്തിക്കണമെന്ന് ഈ യോഗം ശക്തമായി ആവശ്യപ്പെടുന്നു.”

ഓർത്തഡോക്സ് സഭയെ സമീപകാലത്തായി ദുർബ്ബലപ്പെടുത്തുന്ന നേതൃത്വത്തിലെ ചിലരുടെ വ്യക്തി താല്പര്യങ്ങൾ മുലമാണ് സഭാപ്രശ്നങ്ങൾക്ക് പരിസമാപ്തിയുണ്ടാകാത്തതെന്ന് ഫീലിപ്പോസ് പോട്ടക്കാവയലിൽ പ്രസ്താവിച്ചു. വ്യവസായ - മാദ്ധ്യമ - ലോബികൾ സഭയെ തങ്ങളുടെ സ്വാർത്ഥ ലക്ഷ്യങ്ങൾക്കായി വിനിയോഗിക്കുന്നെന്ന് അദ്ദേഹം തുടർന്ന് പ്രസ്താവിച്ചു.

വടക്കൻ ഭദ്രാസനങ്ങളിൽ വേരുകളുള്ള മെത്രാപ്പോലീത്താമാരെയും കഴിവു ശേഷിയുമുള്ള അവിടത്തെ അൽമായ നേതാക്കളെയും അവഗണിച്ചുകൊണ്ട് ചില സ്വാർത്ഥമതികൾ നടത്തുന്ന കുത്സിത പ്രവർത്തനങ്ങൾ തുറന്നു കാണിക്കുവാൻ ക്യാപ്റ്റൻ കോശി മത്തായി ആഹ്വാനം ചെയ്തു. വിശ്വാസികൾ തിഷ്ണതയുള്ളവരാണെങ്കിലും നേതൃസ്ഥാനികളിൽ ചിലർ മറുപക്ഷവുമായി ഒത്തുകളിക്കുന്നതു മുലമാണ് പ്രശ്നങ്ങൾ രൂക്ഷമാകുന്നതെന്ന് അദ്ദേഹം ആരോപിച്ചു. പുത്തൻകുരിശു സൊസൈറ്റിക്കാർക്ക് പ്രവേശനമാർഗ്ഗം കാണിച്ചുകൊടുത്തത് ഓർത്തഡോക്സ് സഭയിലെ മെത്രാൻ സ്ഥാനാർത്ഥിയായ ഒരു വൈദികനാണെന്ന വസ്തുത അദ്ദേഹത്തെ ജനശ്രദ്ധയിൽ പെടുത്തി.

അതിപ്രശസ്തരായ അനേകം ജനങ്ങളുള്ള ഓർത്തഡോക്സ് സഭയ്ക്ക് അർഹിക്കുന്ന നേതൃത്വമല്ല ഇന്നുള്ളതെന്ന് അൽമായവേദി ജനറൽ സെക്രട്ടറി തോമസ് ചാണ്ടി പ്രസ്താവിച്ചു. തൃക്കുന്നത്തു സെമിനാരി പ്രശ്നം ചർച്ച ചെയ്യുവാൻ കൂടിയ മാനേജിംഗ് കമ്മറ്റിയുടെ അടിയന്തിരയോഗത്തിൽ മൂന്നു മണിക്കൂർ അപ്രസക്തമായ വിഷയങ്ങൾ ചർച്ച ചെയ്യുകയും കേവലം ഒരു മണിക്കൂർ മാത്രം അജണ്ടയിലുള്ള വിഷയം ചർച്ച ചെയ്യുകയുമാണുണ്ടായത്. വഴിപാടുപോലെ ചില തീരുമാനങ്ങൾ എടുക്കുകയും അവ പോലും നടപ്പാക്കാതിരിക്കുകയും ചെയ്യുന്ന ഒരു നേതൃത്വം യാതൊരു പ്രകാരേണയും മലങ്കരസഭ അർഹിക്കുന്നതല്ലെന്ന് അദ്ദേഹം വ്യക്തമാക്കി. സഭാനേതൃത്വം നിയമനടപടികൾക്ക് മടിച്ചു നിൽക്കുകയാണെങ്കിൽ ജനങ്ങൾ മുന്നോട്ടുവന്ന് സഭാസംരക്ഷണത്തിനുള്ള നടപടികൾ സ്വീകരിക്കണമെന്ന് അദ്ദേഹം ആഹ്വാനം ചെയ്തു.

25-ാം തീയതിയിലെ സംഭവങ്ങളുടെ വിവരണം അന്ന് അവിടെ സന്നിഹിതനായിരുന്ന ജ്യോതിഷ് കുറിച്ചി അവതരിപ്പിച്ചു.

സഭാനേതൃത്വത്തിന്റെ നിഷ്ക്രിയതത്തിനെതിരെ പ്രത്യക്ഷസമരപരിപാടികൾ സംഘടിപ്പിക്കണമെന്ന് സദസ്യർ ആവശ്യപ്പെട്ടു.

### ഭരണഘടന ഭേദഗതി ദുരുദ്ദേശപരമെന്ന്!

കോട്ടയം: മലങ്കര സഭാ മാനേജിംഗ് കമ്മറ്റിയുടെ പൂർണ്ണ നിയന്ത്രണത്തിലുള്ള പീരുമേട് എൻജിനീയറിംഗ് കോളജിന്റെ ഭരണഘടന തിരക്കിട്ടു ഭേദഗതി ചെയ്യുന്നതിനു പിമ്പിൽ അഴിമതിയ്ക്കുള്ള തന്ത്രമാണെന്ന് ആരോപണം.

മലങ്കരസഭയുടെ പൊതുസ്ഥാപനമായ പീരുമേട് എൻജിനീയറിംഗ് കോളജിൽ ഇടുക്കി ഭദ്രാസനാധിപനെ എക്സിക്യൂട്ടീവ് വൈസ് പ്രസിഡന്റാക്കുന്നതു തന്നെ എതിർപ്പ് വിളിച്ചുവരുത്തിയിട്ടുണ്ട്. നിലവിൽ ഇടുക്കിക്ക് മെത്രാപ്പോലീത്താ ഇല്ലാത്തതിനാൽ ഈ സ്ഥാനം ഇന്ന് യഥാർത്ഥത്തിൽ ഇടുക്കി ഭരിക്കുന്ന വ്യക്തിയുടെ കൈയിൽ ചെന്നുചേരും എന്നതു വ്യക്തമാണ്. ഇടുക്കിയുടെ ചുമതലയുള്ള ശ്രേഷ്ഠ നിയുക്ത ബാവായ്ക്ക് ജോലിത്തിരക്കു മുലം ഇതു ശ്രദ്ധിക്കാനോ നിയന്ത്രിക്കുവാനോ സാദ്ധ്യമല്ല എന്നു മനസ്സിലാക്കി തന്നെയാണ് ഈ ഭേദഗതി കൊണ്ടുവരുന്നതെന്ന് ചിലർ വാദിക്കുന്നു. വിദ്യാഭ്യാസ മേഖലയെപ്പറ്റി പരിജ്ഞാനമുള്ള ഒരു മെത്രാപ്പോലീത്തായെ ഈ സ്ഥാനത്തേയ്ക്ക് പ. സുന്നഹദോസ് കാലാകാലങ്ങളിൽ നിയമിക്കണമെന്ന് ഇവർ ആവശ്യപ്പെടുന്നു. അഡ്മിഷൻ, നിയമനം മുതലായവയിൽ അഴിമതിയും സ്വജനപക്ഷപാതയും നടത്തുക എന്ന ഉദ്ദേശ്യത്തോടെ എൻജിനീയറിംഗ് കോളജ് ഗവണ്മെന്റിന് ബോധിയിൽ കയറപ്പറ്റാൻ അല്പ വിദ്യാഭ്യാസം മാത്രമുള്ള ചില മാനേജിംഗ് കമ്മറ്റിയംഗങ്ങൾ ശ്രമമാരംഭിച്ചിട്ടു കൂറേക്കാലമായി. ഈ കഴിഞ്ഞ തിരഞ്ഞെടുപ്പു കാലത്ത് ഒരു സ്ഥാനി ഇപ്രകാരം വാഗ്ദാനവും നൽകിയിരുന്നത്രെ.

ഭാവിയിൽ ഒരു കൽപ്പിത സർവ്വകലാശാലയായി രൂപപ്പെടേണ്ട പീരുമേട് എൻജിനീയറിംഗ് കോളജിന്റെ ഭരണനിർവഹണസമിതിയിൽ ഉന്നതവിദ്യാഭ്യാസയോഗ്യതയുള്ളവരേ മാത്രമേ നിയമിക്കാവൂ എന്ന നിർദ്ദേശം ഉയർന്നുകഴിഞ്ഞു. കോളജ് പ്രിൻസിപ്പൽമാരോ തത്തുല്യ വിദ്യാഭ്യാസയോഗ്യതയുള്ളവരോ ആയ മാനേജിംഗ് കമ്മറ്റിയംഗങ്ങളെ മാത്രമേ തിരഞ്ഞെടുക്കാവൂ എന്ന രീതിയിൽ നിർദ്ദിഷ്ട ഭരണഘടനയിൽ മാറ്റം വരുത്തണമെന്നാണ് ഇവരുടെ ആവശ്യം.

റിയർ ചെയ്തവരും സർവ്വീസിലുള്ളവരുമായി കുറഞ്ഞത് ആറ് പ്രിൻസിപ്പൽമാർ മാനേജിംഗ് കമ്മറ്റിയിലുണ്ട്. തത്തുല്യ വിദ്യാഭ്യാസ യോഗ്യതയുള്ളവർ വേറെയും. സഭയ്ക്കേതെന്നു പറയപ്പെടുന്നതും ഇപ്പോൾ ചില സ്വകാര്യ വ്യക്തികളുടെ കൈവശം ഇരിക്കുന്നതുമായ പാമ്പാടി ബി. എം. എം. സ്കൂൾ, കണ്ടഴ ആശുപത്രി എന്നിവ സഭയുടെ ഭരണത്തിലാക്കാൻ ഒരു ശ്രമവും നടത്താതെ പീരുമേട് എൻജിനീയറിംഗ് കോളജ് ഭരണഘടന ധൂതിപിടിച്ചു മാറ്റുന്നത് ഈ വ്യക്തികളെ സഹായിക്കാനും പീരുമേട്ടിൽ സ്വന്തക്കാരെ തിരുകുകയറ്റാനുമാണെന്ന് ആരോപണമുണ്ട്.

# New Syrian Mission in Rhode Island

## A New Mission in the manner of Burbank mission with people from Syria is inaugurated in Rhode Island (USA)

Dear all,

You may remember that some three hundred plus families disassociated themselves from the Patriarch of Antioch in Burbank, Los Angeles, joined us and were accepted as a mission of our Church two years back.

Now one more congregation has joined the fold. This is a congregation of thirty five families from Lincoln in the state of Rhode Island in the East Cost. Another fifty families are expected to join them shortly. This has been part of the mission for the last six months. I visited this mission on the 13th and conducted Holy Qurbana for them.

Some hundred faithful attended the service. Currently Rev. Fr. Philip Zechariah from Thrissur diocese serves as the vicar of the congregation. You can see a few pictures at

<http://meletiusofth rissur.spaces. live.com/ photos/cns!866CC4F0CAF251C6! 480/>

Your prayers are requested for God's continued blessing on this congregation.

With regards and prayers

**Yuhanon Mor Meletius Metropolitan**  
(Thrissur)

# നസ്രാണി പൗരൂഷത്തിന്റെ...

(ഒന്നാം പേജിൽ നിന്നും)

അത് ഞാനവരോട് തുറന്നു പറഞ്ഞിട്ടുണ്ട് എന്നു പറഞ്ഞ ആർജ്ജവത്തിനു മുന്നിൽ ഞങ്ങൾ നമ്രശിരസ്കരായി നിൽക്കുന്നു.

മലങ്കരസഭയുടെ തനത് ചരിത്രം കണ്ടെടുക്കുവാനും അത് ശാസ്ത്രീയമായി ക്രമീകരിക്കുവാനും മാർ മക്കാനിയോസ് നടത്തിയ സേവനങ്ങൾ വേണ്ടതുപോലെ ശ്രദ്ധിക്കപ്പെട്ടിട്ടില്ല. കാതോലിക്കേറ്റിന്റെ ഉത്തമനായ പോരാളി എന്ന നിലയിൽ, പല നിക്ഷിപ്ത താല്പര്യക്കാരും ചരിത്രത്തിൽ നടത്തിയിട്ടുള്ള വസ്തുതാപരമായ വ്യതിയാനങ്ങളെ നീക്കം ചെയ്തു സഭയുടെ യഥാർത്ഥ ചരിത്രത്തെ രേഖാപരമായ പിൻബലത്തോടെ അവതരിപ്പിച്ച ആ സേവനം അത്യുയരണയായാണ്.

വട്ടശ്ശേരിൽ തിരുമേനിയുടെ പെരുന്നാളിന് കോട്ടയം നഗരത്തിൽ നിന്നും ഒരു തീർത്ഥയാത്ര വേണമെന്ന അൽമായവേദിയുടെ ആവശ്യത്തോട് ക്രിയാത്മകമായി മാർ മക്കാനിയോസ് പ്രതികരിച്ചത് സമീപകാല സംഭവമാണ്. ഇപ്പോൾ ഏലിയാ കത്തീഡ്രലിൽ നിന്നും ആഘോഷമായി നടക്കുന്ന ആ പദയാത്രയ്ക്ക് ബീജാവാപം ചെയ്ത അൽമായവേദി നടത്തിയ പദയാത്ര ഉൽഘാടനം ചെയ്തത് അഭി. മക്കാനിയോസ് മെത്രാപ്പോലീത്തായായിരുന്നു. അൽമായവേദിയുടെ പ്ലാറ്റ്ഫോമിൽ ആദ്യമായി പ്രത്യക്ഷപ്പെട്ട മെത്രാപ്പോലീത്തായും അദ്ദേഹം തന്നെ. മറ്റു പല പൗരോഹിത്യസ്ഥാനികളും ഭയത്തോടെ വീക്ഷിച്ചിരുന്ന കാലത്തും സ്വതസിദ്ധമായ പൗരൂഷത്തോടെ ഞങ്ങളുടെ വേദിയിൽ വന്ന തിരുമേനിയുടെ സ്മരണ ഞങ്ങളിൽ എന്നുമുണ്ടായിരിക്കും.

അഭിവന്ദ്യ തിരുമേനിയുടെ സ്മരണയ്ക്കു മുന്നിൽ അൽമായവേദി ആദരാഞ്ജലികൾ അർപ്പിക്കുകയും അദ്ദേഹത്തിനു വേണ്ടി പ്രാർത്ഥിക്കുകയും ചെയ്യുന്നു.

**അൽമായവേദിയെ എങ്ങനെ സഹായിയ്ക്കാം?**

1. അഖില മലങ്കര ഓർത്തഡോക്സ് അൽമായ വേദി എന്ന പ്രസ്ഥാനത്തെയും അതിന്റെ മുഖപത്രമായ 'അൽമായവേദിയേയും' ഓൺലൈൻ ഡിസ്കഷൻ ഗ്രൂപ്പായ മലങ്കര ഓർത്തഡോക്സ് നവോത്ഥാന പ്രസ്ഥാനത്തെയും പ്രാർത്ഥനയിൽ സമർപ്പിക്കുക.
2. അഖില മലങ്കര ഓർത്തഡോക്സ് അൽമായവേദിയിൽ അംഗങ്ങളാകുകയും സജീവമായി പ്രവർത്തിയ്ക്കുകയും ചെയ്യുക. 3. അൽമായക്കാർ സ്വയം സംഘടിച്ച് സംഘടനയുടെ യൂണിറ്റുകൾ രൂപീകരിയ്ക്കുക.
4. സംഘടനയുടെ മുഖപത്രമായ അൽമായവേദി മാസിക പ്രചരിപ്പിയ്ക്കുക. 5. ഓരോ മാസത്തേയും അൽമായവേദി മാസിക സ്പോൺസർ ചെയ്യുക.
6. പരസ്യം, ഉപകാര സ്മരണ, ചരമ വാർഷികം, വിവാഹ വാർഷികം എന്നിവ പ്രസിദ്ധപ്പെടുത്തി മാസികയെ സഹായിയ്ക്കുക.
7. സംഭാവനകൾ നൽകി സംഘടനയെയും മാസികയെയും ശക്തിപ്പെടുത്തുക. 8. സഭയുടെ പുരോഗമനത്തിനുതകുന്ന നിർദ്ദേശങ്ങളും ലേഖനങ്ങളും അയച്ചുതന്ന് സഹകരിയ്ക്കുക.

**അൽമായവേദി**  
വാർഷിക വരിസംഖ്യ:  
100 രൂപ (ഇന്ത്യയിൽ)  
വിലാസം: AKHILA MALANKARA ORTHODOX  
ALMAYA VEDI, Post Box No. 652, Kottayam  
PIN 686 001

**AKHILA MALANKARA ORTHODOX ALMAYA VEDHI**  
(Reg. No. K - 713/2005) Post Box No. 652, Kottayam 686 001

അൽമായവേദിസംബന്ധമായ കാര്യങ്ങൾക്ക് താഴെപ്പറയുന്നവരുമായി മാത്രം ബന്ധപ്പെടുക.  
പൊതുവായ കാര്യങ്ങൾ: കെ. വി. ഏബ്രഹാം കൊടുവത്ത് (പ്രസിഡണ്ട്) ഫോൺ: 9895561426. നയപരമായ കാര്യങ്ങൾ: തോമസ് ചാണ്ടി (ജനറൽ സെക്രട്ടറി) ഫോൺ: 9349437714. പ്രസിദ്ധീകരണം സംബന്ധിച്ച കാര്യങ്ങൾ: ഫീലിപ്പോസ് പൊട്ടക്കാവയലിൽ (എഡിറ്റർ) ഫോൺ: 9847565510. സാമ്പത്തിക കാര്യങ്ങൾ, വരിസംഖ്യ സംഭാവന മുതലായവ: ജോർജ്ജ് മാത്യു ചക്കാലപ്പറമ്പിൽ (ട്രഷറർ) ഫോൺ: 9349916816  
വാർഷിക വരിസംഖ്യ - വരിസംഖ്യ മുകളിൽ കാണുന്ന മേൽവിലാസത്തിൽ M. O ആയോ Bank of Maharashtra A/c ലേക്ക് അയക്കുകയോ ചെയ്യാം.

## കത്തുകൾ... കത്തുകൾ....

### അഭിനന്ദനം

#### രാജൻ തിരുവല്ല

സഭ മറക്കുന്ന പലതും ഓർമ്മിപ്പിക്കുന്ന അത്മായവേദിക്ക് ആശംസകൾ. മലങ്കര വർഗ്ഗീസ് അനുസ്മരണം കോട്ടയം വൈ. എം. സി. എ. യിൽ നടത്തിയതും പ്രഭാഷണങ്ങളും നന്നായി. സഭ ആലുവായിൽ നടത്തി. നേതാക്കളുടെ സ്റ്റേജ് നാടകം കണ്ടു. കല്ലുകൾ പ്രശ്നത്തിലും അന്നു തന്നെ പ്രതികരിക്കുകയും മർദ്ദനവിധേയനായ വൈദികനെ സന്ദർശിച്ച് പിന്തുണ പ്രഖ്യാപിച്ച വേദിപ്രവർത്തകരുടെ ആർജ്ജവം പ്രശംസനീയമം തന്നെ. പ. വട്ടശ്ശേരിൽ തിരുമേനിയുടെ പെരുന്നാൾ പദയാത്രക്കാരോടുകൂറിച്ച അൽമായവേദിയുടെ പ്രവർത്തനം - വിളംബരയാത്ര വിജയിപ്പിച്ച സംഘാടക ശക്തിയും പ്രശംസനീയം തന്നെ.

(വിളംബരയാത്രയിൽ അൽമായവേദി സഹകരിച്ച് അംഗങ്ങൾ പങ്കെടുത്തു എന്നു മാത്രം സംഘാടകൻ സെമിനാരി മാനേജർ കുറിയാക്കോസ് അച്ചനാണ് - പത്രാധിപർ)

#### വലതും ഇടതും സഭയെ വഞ്ചിക്കുന്നു

#### ജാൻസി ആലുവാ

തൃക്കുന്നത്തു സെമിനാരിയിൽ ശ്രേഷ്ഠ ബാവായെ കയറ്റിയത് 2005 ജൂലൈ 9-ാം തീയതി രാത്രി 3.30 ന് ഉമ്മൻ ചാണ്ടി ഗവ. ആണ്. 2006 ജനുവരി 26 ന് റെഡിയായി വന്ന വൈദികരെ ധൂപാർപ്പണത്തിന് അനുവദിച്ചു എഴുതി തന്ന ഉടമ്പടി ലംഘിച്ചതും യു. ഡി. എഫ്. ഗവ. തന്നെ. ഈ വഞ്ചന അറിഞ്ഞ് മാത്യൂസ് II ബാവായ അന്ന് 4 പി. എം. ന് കാലം ചെയ്തു മുഖ്യൻ അപ്പോൾ ലാഗോസിലായിരുന്നു. 2007 ലും 2008 ലും എൽ. ഡി. എഫ്. ഗവ. ഉം ശ്രേഷ്ഠനെ കയറ്റി സഭയെ വഞ്ചിച്ചു.

#### തീരുമാനങ്ങൾ പ്രഹസനം

#### ജോർജ്ജ് തിരുവനന്തപുരം

രാഷ്ട്രീയക്കാരെ ബഹിഷ്കരിക്കും എന്ന മാനേജിംഗ് കമ്മിറ്റി തീരുമാനം പ്രഹസനമാണ്. മെത്രാന്മാരും - വൈദികരും, പ്രമാണിമാരും - രാഷ്ട്രീയക്കാർക്കുറപ്പ് തന്നെ. എതിന് ദേവലോകത്തു വരെ - ഇടതും വലതും ഇടതടവില്ലാതെ വരുന്ന മാനേജിംഗ് കമ്മിറ്റിക്കാർ രാഷ്ട്രീയക്കാരുടെ ഒപ്പം ഓശാന പാടിനടക്കുന്നു.

ഇടതരുടെ ഒപ്പം റ്റി. യു. കുരുവിളയുടെ വിളയാട്ടം മൂലം 2007 ലും 2008 ലും ശ്രേഷ്ഠൻ തൃക്കുന്നത്തു കയറി. ഇനി യു. ഡി. എഫ് വരുമ്പോൾ തങ്കച്ചനും, ബെന്നിബഹനാൻ, വി. ജെ. പൗലോസ്, റ്റി. എം. ജേക്കബ്, പി. സി. ചാക്കോ എന്നിവരുടെ സഹകരണത്തോടെ റ്റി. യു. കുരുവിളയുടെ സഹായത്തോടെ ശ്രേഷ്ഠ ബാവായെ കയറ്റും. ഓർത്തഡോക്സ് നേതാക്കൾ - സംയുക്ത സമിതി ഉണ്ടാക്കിയും- വിജിച്ചും - ഭാഗിച്ചും സഭയെയും, സഭാപിതാക്കന്മാരെയും അവഹേളിച്ച് നേട്ടം ഉണ്ടാക്കും. സഭയെ സ്നേഹിക്കുന്ന രാഷ്ട്രീയ നേതാക്കൾ ഓർത്തഡോക്സിലില്ല. പി. സി. അലക്സാണ്ടറെ പ്രസിഡണ്ടാക്കാതിരിക്കാൻ- ഓർത്തഡോക്സിലെ കോൺഗ്രസ്സ് നേതാക്കളും, മറ്റു ക്രൈസ്തവ കോൺഗ്രസ്സ് നേതാക്കളും ഉരുണ്ടു കളിച്ചു.

#### വാടകവീട്

ഞാലിയാകുഴിയിൽ കോടികൾ മുടക്കി പണിതീർത്ത സണ്ടേസ്കൂൾ മന്ദിരം പാത്താമുട്ടം എൻജിനീയറിംഗ് കോളേജ് ഹോസ്റ്റലായി. പുലിക്കോട്ടിൽ തിരുമേനിയുടെ മനോരമത്തോപ്പം, കണ്ടഴ ആശുപത്രിയുടെയും, ഔഗേൻ ബാവായുടെ കോലഞ്ചേരി മെഡിക്കൽ മിഷന്റെയും ഗതി, വാകത്താനം സണ്ടേസ്കൂൾ കെട്ടിടത്തിനും ഭവിക്കാതിരിക്കട്ടെ.

#### കൊച്ചുമോൻ വാകത്താനം

#### ഇത് രാഷ്ട്രീയ കളി

പഴയസെമിനാരിയിൽ ഗ്രിഗോറിയോസ്സ് തിരുമേനിയെ തടഞ്ഞും രാഷ്ട്രീയക്കാരെ സഭ ബഹിഷ്കരിക്കും എന്ന തീരുമാനവും പാവമാടി റമ്പാന്റെയും കൂട്ടരുടെയും രാഷ്ട്രീയ കളി മാത്രമാണ് - തൃശൂർ മിലിത്തോസ്, മുവാറ്റുപുഴ അത്താനാസ്സിയോസ്സ് എന്നിവരെ സഭയിൽ എത്തിച്ചതും - അവരെ അക്ഷേപിക്കുന്നതും റമ്പാന്റെ തമാശ - മണർകാട് മാർച്ച് സംഘടിപ്പിച്ചതും - ശ്രേഷ്ഠൻ മണർകാടു പള്ളിയിൽ പ്രവേശന അവസരം സൃഷ്ടിച്ചതും റമ്പാൻ വികൃതികൾ തന്നെ. പ. സഭയെയും പ. പിതാക്കന്മാരുടെയും യശസ്സ് തകർക്കുവാൻ റമ്പാൻ ആരെങ്കിലും അച്ചാരം നല്കിയിട്ടുണ്ടാകാം.

#### ഷിജോ മല്ലപ്പള്ളി

#### പുതുശ്ശേരിയുടെ പുതുമ

തിരുവല്ലയിലെ എം. ബി. എ. വിദ്യാർത്ഥിനിയുടെ മരണത്തോടെ ഇടതന്മാർ പുഷ്പശിരി ആശുപത്രി വാഹനംതകർത്തതിൽ പ്രധികേഷധിക്കുവാൻ നടത്തിയ റീത്തു റാലിയിൽ ജോസഫ് എം പുതുശ്ശേരി നേതൃത്വം നല്കി. ഏതാനും വർഷങ്ങൾക്കു മുമ്പ് സുൽത്താൻ ബത്തേരി ആശുപത്രിയുടെ മതിൽ തകർത്ത് ആബുലൻസും നശിപ്പിച്ചിട്ടും- വാരിക്കോലിൻ മാത്യൂസ്സ് II ബാവായെ അർദ്ധരാത്രിയിൽ തടഞ്ഞ് ആക്രമിച്ചിട്ടും പുതുശ്ശേരിയുടെ പ്രതികരണം കണ്ടില്ല.

#### റ്റിജോ, തിരുവല്ല

#### നട്ടെല്ലില്ലാത്ത നേതൃത്വം

തൃക്കുന്നത്തു സെമിനാരി പ്രശ്നത്തിന് കോടതി അലക്ഷ്യം ഫയൽ ചെയ്യുമെന്ന് സഭാ നേതൃത്വം. 2009 ജനു. 25-ാം തീയതിയായിരിക്കുമല്ലോ നടപടിക്കാരോട്!!!

#### ചാക്കോ പള്ളം

**നസ്രാണി പഠനങ്ങൾ ഭാഗം 1**

എം. കുര്യൻ തോമസ്  
അവതാരിക: ഫാ. ഡോ. ജേക്കബ് കുര്യൻ

വില: 50 രൂപ മാത്രം  
കോപ്പികൾക്ക് എം. ഒ./ഡ്രാഫ്റ്റ്  
അയക്കുക. വിലാസം: AKHILA  
MALANKARA ORTHODOX  
ALMAYAVEDHI, POST BOX NO. 652,  
KOTTAYAM - 686 001

**PRINTED MATTER ONLY**  
(P & T Section II Clause 121)

To,

From,

**AKHILA MALANKARA ORTHODOX ALMAYA VEDHI**  
POST BOX NO. 652, KOTTAYAM 686 001